

ستوري مجله شپږمه ګڼه

۲۰۰۹ ع کال



Stori Magazine 6th Issue
July-August 2009

د امتیاز خاوند

د خاص کونړ ادبي او کلتوري ټولنه

مسوول مدیر

عرفان الله کوټوال / 0772931465

مرستیال

هدایت الله حیات / 0774322484

کنټرولر

بصیر بیدار ستوری، محمد داود صدیقي، عصمت الله ملنگ، فضل الهادي عاصم، میر سلام مجاور، گلرنگ کوچوان

سلاکاره ډله

څپرندوی عبدالقیوم زاهد مشواڼی، څپرنيار وجیه الله شپون، شفیق الله تاند

همکار غړي

رحیم الله خان، داود شاه داود، صادق فقیر، رضوان الله شپون

کلنۍ گډونیه

افغانستان کې ۲۰۰ افغانی، پاکستان کې ۲۵۰۰ کلداری، په نورو هېوادونو کې ۵۰ امریکایي ډالره

د یوې گڼې بیه

افغانستان کې ۲۵ افغانی، پاکستان کې ۳۰ کلداری، ستوری ستاسو خپرونه ده، ستاسې لیکنې، نیوکې او وړاندیزونه به ورین تندي مني

فهرست

سرلیک	مخ
سرلیکنه	اداره ۱
ملت پالنه (قام پرستي)	امان الله حلیم ۲
ټولټاکنې	انجنیر مجاهد جریر ۵
یو څرک په غرونو پاتې...	ش. تاند ۷
یوه پوښتنه، درې ځوابونه	اداره ۹
د باري لټان	گڼهڅ ۱۵
د سرو تېلو چینه	عرفان الله کوټوال ۱۷
ژب سیاست او ژب پلان	ډاکټر زیر کبار ۱۹
کونړ سیند مشاعره	رضوان الله شپون ۲۶
د ادب له کلنې څخه	عزیز الله ماموند ۲۹
مشکني	نسیم ستوری ۳۶
حنیف خلیل د خپل فن په	جمشید نذیر نیازی ۳۹
د ستورو کاروان	شعرونه ۴۳
په ښوونه او روزنه باندې	محمد رحیم یوسفی ۴۹
په جرمني کې د ډاکټر کبیر	نسیم ستوری ۵۲
د کوچنیانو لپاره ورزش	عابشه آغا میاخیل ۵۶
د غنمو د کروندې زرعتي لارې	گلرنگ کوچوان ۵۹
د لرو او پرو پښتنو په روان	نصیر ستوری ۶۲

خبرتیا:

د ستوري مجلې اداره له خپلو ټولو لوستونکیو څخه هیله کوي، چې د مجلې په هکله خپل وړاندیزونه او لیکنې د ادارې په پته راواستوي، ترڅو موږ د لوستونکیو په وړاندیزونو د مجلې لیکنې کره او بشپړې کړو.

اداره



یوه هنداره، څوانتځوره

نن سبا د میډیا پردې د مطبوعاتو د هندارې بڼه خپله کړې ده، چې پر ټولو نشراتي وسیلو باندې د خپلو، خپلو موخو رنگ خور شوی دی. په زیاته پېمانه پرمخ تللي خبري رسنۍ د هغه چا له خوا تمویلېږي، چې د نړۍ په اقلیتونو خپله ملکي تحمیلول غواړي، ټولې هغه رسنۍ چې په پرمخ تللي ټکنالوجۍ سمبال دي، که چایې دي یا الکتروني، انځوریزې یا غیر انځوریزې دي، د هغو بشپړه برنامې د خپلو پالیسو او دستورونو د هدف په محور څرخېږي، چې په داسې حال کې د مطبوعاتو آزادي د بیان د آزادۍ مانا نه لري.

یاني دغه ډول مطبوعاتو یو ډراماتیک شکل اخیستی دی، که څوک وغواړي چې د خپل نظر څرگندونه د حق په پلوی وکړي، د هغه ممانعت پخپله د هغه چا له خوا کېږي، چې د بیان آزادي یې خپل شعار ګرځولی دی.

ددې حقیقت شاهد پخپله هغه بیان دی، چې په وار، وار د رسنیو نماینده ګان د خپل رېسټ له امله ګواښل شوي او آن پخپله د خپلې ادارې له خوا توقیف شوي هم دي، چې ګوندې ځینې رپوټونه یې په ژوندۍ بڼه حقیقي خبره کړي دي نو ویلای شو چې د نن ورځې دغه ډول مطبوعاتې پرده د پردۍ هنداره ده، چې غواړي د ټولنې انځور په مجازي بڼه وړاندې کړي، خو دې هندارې ته چې د هر شعور خستین مخامخ شي، خپل انځور پکې پخپله بڼه ګوري، ځکه چې هغوی د هرې ډرامې د تحلیل لپاره خپل استدلال لري.

نو ددغه فرهنگي هندارې په ډنډ کې عالمان، آملان، شاعران، ادیبان، مزدوران، خانان، خوانان، سپین ږيري، نارینه او ښځینه خپل خپل تصویرونه په حقیقي ډول منعکسوي.

د ستوري اداره د هر چا تحلیل ته، چې په مدلولو شواهدو کړه وي درناوی کوي او ټولې پېښې به په حقیقي ډول د ډولس تر غوږونو رسوي او ددې تر څنګ له ټولنې څخه له اسلامي او افغاني بنسټونو سره سم خبرونې ته د درناوي هیله لري.

اداره

امان الله حلیم شملزی

ملت پالنه (قام پرستي)

په اسلام کې

د ټولنیزې برابري، عدل اجتماعي، او د انسانانو ترمنځ د انصاف تصور په ټول شریعت غرا محمدی کې نغښتی دی. په شریعت کې چې سرچشمه یې قرآن، حدیث، اجماع او قیاس ده، د بشري ټولنې ټول مشروع حقوق تضمین شوي دي. هغه که د فرد په مقابل کې د فرد حقوق وي، یا که د قبیلې پر وړاندې د بلې قبیلې حقوق وي او یا هم د یوه قام حقوق د بل قام پر وړاندې وي. په دې کې د قامي برابري او قامي حقوقو مسئله تر نورو څکه ډېره اهمه ده، چې نن زموږ قام له ټولو قامي مشروعه حقوقو څخه محرومه پاتې دی. همدا قام دی، چې په قرآن کې یې ذکر تر لمانځه زیات راغلی دی. په قرآن کې الله تعالی فرمایي: «وما ارسلنا من رسول الا بلسان قومه لبین» (سورت ابراهیم، پاره نمبر ۱۳ ایات)، یانې او نه دې لېرې موږ هېڅ رسول مګر خو په ژبه د قام چې بیان کړي دوی ته دین، او بل ځای کې راځي چې مونږ هري وادي ته نذیر لېږلي دي. له دې دواړو ارشاداتو نه که یو لور ته دا جوتهږي، چې هر قام ته الله د هدایت د ترلاسه کولو حقوق په مساوي ډول ورکړي دي، نو له بل لوري له دې ارشاداتو نه به اشارت النص سره دا هم ثابتېږي، چې د هر قام لپاره بله ژبه او بله وادي (ځمکه) هم ضروري ده. په یو بل ایات کې د هر قام خان ته ځانګړې پېژندګلوي الله تعالی له خپلو نښانیو او قدرتونو څخه شمېرلي ده. لکه چې فرمایي: «وجعلناکم شعوبا و قبایل لتعارفوا، انما اکرمکم عندالله اتقاکم» (سورت الحجرات، پاره نمبر ۲۶). یانې ما تاسې په شعبو او قبیلو کې له دې کبله پیدا کړي باسټ، چې تاسې یو بل سره وپېژنئ، او په پېژندلو کې درته اساني وي، اکرام خو په تقوا کې دی.

د هر قام خپلې ځانګړتیاوې وي، چې غټې بېلګې یې سیمه او ژبه ده، چې دا قامي شناخت له منځه وړل د الله تعالی د حکمت پر ضد عمل کول دي. یانې خپل شناخت ختمول الهي حکمت ته سپکاوی دی. د فکر او عمل د اصلاح لپاره هم قرآني قامي یون او کړنلارې ته نغوته کړې ده. لکه چې فرمایي: «ان الله لا یغیر ما بقوم حتی یغیرو ما بانفسهم» (سورت الرعد، پاره نمبر ۱۳). یانې پېژننه الله تعالی نه بدلولي حالت د قوم، ترڅو چې دوی هغه څه نوي بدل کړي کوم چې د دوی په نفسونو کې دی.

الله تعالی تر هغه د یو قام حالت نه بدلولي، ترڅو چې دوی په خپلو نفسونو کې تغیر نه وي راوستلی. لکه څرګنه چې دا تغیر قامي او ټولنیز پکار دی، لکه قرآن چې وايي: همدا ډول د نفس له تغیر نه هم مراد د انسان و قامي او ټولنیز بدلون ته اشاره ده، ځکه چې عقل، فکر، پوهه او حکمت ټول له نفس سره تړلي دي. له دې ایاتونو نه د قام د جوړښت څرګندوالی، د قومیت له جدید تعریف سره سمون خوري.

نن د جدیدو سیاسیاتو په اصطلاح کې هم قام (ملت) د انسانانو هغه ځانګړې ټولنې ته ویل کېږي، چې ځانته بله ژبه او بله سیمه ولري او یا هم یواځې ځمکه فطري هېوادونه همدا سي وي، د هېوادونو ماتول او یا له نوي سره هېوادونه په وجود راوړل د قامي وحدت ډېره پاره کولو یو غیر فطري او غیر قرآني عمل ګڼل کېږي، نو ځکه علماء کرام د تقسیم هند د فارمولې سخت مخالف ول.

په قرآن کې چې کله داسې راځي لکه قوم عاد، قوم ثمود، قوم نوح هغه ځکه چې محکې پېغمبران به د ځانګړې قامونو لپاره د هغوی وادیو (هېوادونو) ته د هغوی په ژبه کې استول کېدل استول داسې نه وو، چې له نورو

قامونو نه به یې ورته وراستول ول، بلکې له هم هغه قامه به یې منځخول.

لکه تفاسیرو کې چې ذکر راغلي دي، چې یو لک څلور وېشت زره پېغمبران الله تعالی مختلفو قامونو ته د هغوی هېوادونو (وادیو) ته لېږلي شوي دي، نو دلته د پېغمبرانو له تعداد سره د قامونو او ملتونو تعداد ګڼې والی، هم څرګندېږي، چې ورسره د قومي نظریه هم هېڅ پوځه ښکاري. دا بله خبره ده، چې زموږ نبي او دین اسلام د ټول عالم انسانیت لپاره راغلی دی او دلته هم اسلام په ځانګړي هېواد او یا قام پورې تړل غلطه خبره ده.

پر دې اساس نبي صلی الله علیه وسلم د قام د وجود له اصلي عنصر یانې ځمکې سره محبت چې اصلاً د قام ځانګړتیاوې په ګوته کوي، د ایمان جز ګڼلی دی. لکه چې فرمایي: «حب وطن من ایمان».

د خپلو ذاتي او اجتماعي حقوقو د ترلاسه کولو او د خپلو حقوقو د تحفظ په اړوند

قرآن فرمائي "لا تنس نصيبك من الدنيا" له دنيوي وسايلو نه خپله برخه مه هېروه ايايي چا غاصب ته يې مه پرېږده! د اوبو مشهور قانون دی، چې پر قدرتي اوبو رودونو او چشمو باندې لومړنی حق د هغه چا دی، چې دا اوبه پرې اول راځي، بيا چې کله تر هغو زياته شي، نو دويم حق د ورېسي سيمې دی او بيا د ورېسي سيمې د خلکو، ولي دلته هر څه غاصب د اسلامي ورورکلوۍ په نوم د پښتنو د مشترکه وسايلو لوټمار کوي، نو لکه څرنگه چې دا وسايل د ټولو افغانانو پښتنو سره کچ حق دی، نو دفاع به د قرآن د حکم په روشنی کې هم په ګډه سره کوي، ولي دښمن او زموږ مفاد پرسته ځينې مذهبي عناصر، چې رزق يې د افغان دښمن به جیب کې پروت دی، دې کوشش ته قام پرستش وايي او حال دا دی چې پښتانه به دې مسئله کې قام پرسته او حق پرسته دي

او دا د پرستۍ لفظ د دوستۍ او خواخوږۍ په مانا دی، د عبادت په مانا هېڅکله نشي کېدای او د تعجب خبره خو لا دا ده، چې دا ضمير پروشان د پښتون د قام پرستۍ په وړاندې د پاکستانې قوميت خبره کوي او ددوی پخپله دا دعوه ده، چې ګواکې د پاکستانې قوميت پر وړادې د بل قوم يا قام پرستۍ خبره کول دا قوميت کمزوری کوي، نو د حقيقي قوميت مقابلې څرنگه به مصنوعي قوميت سره کېدلای شي؟ دښمن چې څه کوي، د خپل خواهش مطابق يې کوي، د اسلام نوم نش استعمالوي، پاتې زموږ حق پرسته علماوو ته ېکار دي چې د وخت له ضياع پرته راودانګي او د خپل خلوص او ديني جذبي له مخي د خپل پښتون مظلومه او محکوم قام د قامي آزادۍ په غورځنګ کې برخه واخلي که چېرې داسې علما کرام غواړي، چې د پښتون قامي سياست په درشل قدم کېږدي، نو راوړاندې دې شي او د قامي يون سره دې يو موټی او يو اواز شي

نورو تنظيمونو کې نورد اسلامي او مسلمانو د بهتری لپاره هېڅ حقيقي سياسي برنامه او مرامنامه شتون نه لري، همدا قام پرستان دي چې د خپل قام د روا حقوقو د غوښتنې پر ترڅ کې د حقيقي اسلامي ورورلی عملي نمونه وړاندې کولای شي

تسلي

د ژوندپاڼه زېږه ده.
اوس تا تورو خاورو ته سپاري. ای د خاورو اولاده!
مگر غم مه کوه!
ستا له خاورو نه به يو داسې نيالګی زرغون شي چې هر کال به نوی گلونه نيسي او هر پسرلی به ستا په ياد عطر شيندي.
روکړت

د ۱۳۸۸ کال د جمهوري رياست د دويمې دورې

ټولټاکنې

اگر چې ليکنې د ليکوالانو حق بولم، خود بل خل لپاره مات ګوډ قلم اړ اېستم، چې د جمهوري رياست لپاره د ټاکنو په تود بازار څه وليکم

په دې به يې پيل کړو، چې په رسنيو کې د جمهوري رياست لپاره د ټولټاکنو په اړه له تودو پخوانو څخه معلومېږي، چې د کرزي صاحب موده په بشپړېدو ده، هغه د چا خبره کور يې ودان او بجی يې لوی، خو که د کرزي صاحب دغه دورې ته په څير سره وګورو نو تاريخ ته به پام

سره جوتېږي، چې دغه دوره هم د تېرو درې لسيزو جګړو، ناخوالو او بدو پايلو په درلودلو په ځانګړي ډول د پښتون قوم لپاره په ځانګړي ډول سمبال شوې توره دوره وه کوم بدې پايلې او زيانونه يې چې تر شا پرېښودل، د ډېرو افغانانو په اند يې جيرانېدل بالکل ناشوني دي، خو له زغم څخه ځکه کار اخلو چې منل دی، وايي له يو لاسه ټک نه خپزي، که پرته يواځې په کرزي صاحب واچوو، هم درست نه ده، ځکه چې ددغه نظام درې واړه

قوې لکه اجرائيه، قضايه او مقننه که په رښتينې توګه د ولس او يا د ولس د استاخو په رايو رامنځته شوې وای او د افغان ولس سره چې يې کومې وعدې کړې وې، هېڅ وفا ونکړه ددغه مشرتابه څخه مو چې څرنگه مشروع او روا



د ټاکنو قانون ټولو افغانانو ته دا حق ورکوي، په دې شرطو هر وګړی چې د افغانستان تابعيت ولري، د څلورېشت کلنۍ عمر يې بشپړ کړی وي او د افغانستان د محاکمو له خوا نه په بشر ضد او يا نورو جرمونو تور نه وي، يواځې دا بسنه نه کوي، له دې وروسته ډېرې نورې خبرې هم



شته، چې يو نوماند بايد په کومو نورو معيارونو سمبال وي لکه روغ صحت، روغ عقل، لوړې زده کړې، د هېواد په رسمي ژبو او نړېوالو ژبو پوهېدنه، په اداره پوهه، کاري تجربه، او کاري وړتيا، فصاحت او بلاغت، د حوصلې او تحليل خاوند وي، د ساسي ليد د داخلي او بيروني بې پرې شهرت څښتن وي، د افغانستان اوسنی وضع درک کړای شي او روانو ناخوالو ته مناسب حل پيدا کړی شي

که راشو دې ته د افغانستان د ټولټاکنو خپلواکې ادارې د جمهوري رياست لپاره د نوماندو کوم لست خپور کړی، شمېر يې د (۴۰) تنو ته رسېږي، چې پکې اشنا او ناشانا څېرې ګډون لري په اړه به يې قضاوت تاسې ته پرېږد، خو د ټاکنو د خپلواکې ادارې د شکايتونو د مشر په وينا د نوماندو له ذکر شوې ډلې څخه ډېر يې داسې دي، چې لوړې زده کړې نه لري او په هېڅ رسمي اداره کې يې کار نه دی کړی. مانا دا چې هېڅ کاري تجربه نه لري، نو دومره درانده مسؤوليت ته وړاندې کېدل د ټولنې د حیات او سر خبره ده، بيا هم افوس چې رڼه ستراتيژي يې نه ده وړاندې کړې او که وړاندې کړې يې ده، د هغې تطبيق د دوی له وسه پورته دی له ورايه ښکاري چې ښه کاري ټيم يا ډله هم له خان سره نه لري، که سوچ وکړو چې دومره بې شمېره نوماندو ګډون په ټاکنيزه سيالۍ کې څومره منفي پايلې لري، لومړی د شهرت د حاصلولو او طرفدارانو د پيدا کولو په اړه له دولتي امکاناتو او بوديجې څخه تبليغات او هم د

تاند

يو څرک په غرونو پاتې يې لمر مخی درنه جوړ شو

له وړوکوالي مې دا متل، يا د کاني کرښه چې ورته ويلای شي، اورېده چې وايي:
توده مه خوره، خوله به دې وسوځي
او يا دا چې څوک چې يو دم درېمې پورې ته دانګي، خامخا به ژوبلېږي.
له کومې ورځې راهيسې چې د کرزي په پاچاهۍ کې زورواکي او بل واکي په بله بڼه رامنځ ته شوې، نو په هېواد کې ګڼ شمېر کارونه د پورتنۍ متل پر پله روان دي، چې يوه يې هم د مطبوعاتو بېلګه ده.
ځينې رسنۍ او په ځانګړي ډول داسې مجلې وې، چې له لومړۍ ګڼې څخه يې شهرت په بهتانونو او بې حايه نيوکو ترلاسه کړ او يا به يې هم دا موخه وه، چې غوښتل يې ځان د مخالفينو په دروغژنه پلوی په عامو خلکو ګران او منلي کړي، خو بيا وروسته معلومه شوه، چې د عامو خلکو له قاتلينو سره يې د څو پيسو لپاره مرکې شروع کړې، خو په دې هم سترګې نه پټوو چې يو څه حقيقتونه يې هم راسپړل او ورته تمه وه، چې ښه به شي، بلکې سړي به پوره ډاډ ترلاسه کاوه، چې لا داسې

يو څوک خوشته، چې حق وينا په خلاص مټ ټولنې ته وړاندې کوي او تمه کېده که دغه لړۍ همداسې وغځېږي، نو په اصطلاح څلورمه قوه ده، چې ډېرې برياوې به رامنځ ته کړي او د ډېرو زېږو کوټکونو لرونکي به يو څه مات شي... که څه هم همداسې کېدای شول، خو نه پوهېږم چې ولې ايله ترڅو ګڼو چاپ وروسته دغه مجلې په تپه ودرېږي او هغه د چا خبره پيښۍ ته ورکې شوې.
په دغو ګڼو کې يوه هم د "افاق" او بيا وروسته ورسره يوځای د "سپرغۍ"

غزل

ارواښاد ډاکټر صاحب شاه صابر

د کلونه ډیوې بلسي تماشي دي
خه زخمونه څرکي څرکي دي لمبي دي

دا چې سترگي مې اوچتې دي زني دي
روڼې کړي مې په نره توري شي دي

چې په غم د غم خپلو غمزن نه وي
هنه زړونه، زړونه نه دي ادبې دي

د ماڼیو سوړو له مې ورځي ملگرو
خلک وايي چې راتلونکي زلزلې دي

ته به ډېر خه کې اشنا د لوري مې شوي
زه که وری یم خو سترگي مې مېرې دي

چې زما د وینو ځاڅکي بکسي ربي
د تیارو سترگي که نوري دي زني دي

د رڼا فصل بولېرې ساوون دي
اورېدلي مې د ستورو کتوسې دي

نوي سترگي نوي نوي نظر غواړي
په دنیا کې نوي نوي تماشي دي

اوس د ښار او کلي دومره فرق نشته
اوس د ښار او کلي دومره فاصلي دي

ما د مینې سمندر له خانه ټاو کړو
زه خبر یم چې د ژوند شگې تودې دي

خه چې ورشو د صابره به خه واورو
خلک وايي چې خبرې بي خوري دي

په نامه غبرگې له چاپه راوتې، چې ډېر مینه
وال یې درلودل، خو وخت داسې راغی چې
اوس هیڅ نه تر سترگو کېږي، د سړي په زړه
کې ډول ډول اندېښنې او شکونه راولاړوي،
کله سړی وایي چې گوندې د چاله خوا تر
دغه دمه چلېدې او نور نو...

کله سړی فکر کوي، چې گوندې پالیسي
به یې د... سره جوړه نه وه، کله سړی فکر
کوي چې گوندې ډالرو به ورسره تر همدې
وخته د یارانې تار غځولی و، خو دا خبره
لږه کمزورې ځکه برېښي، چې یو خو دغو
مجلو ډېر مینه وال درلودل، ورته به په
انتظار ول او په تېره دا چې چاته به گڼه نه
رسېده او بل طرف ته یې ښاغلی مؤسس هم
د ډېرو شتو خاوند و.

ه... ن راياد شول لکه چې په دې سره
یې د نورو ډېرو په څېر د ځان او کاروبار
شهرت غوښته.

په هر حال، سړی په دوه کې جېرانهږي.
چې ولې اخر داسې څه وو، چې په دومره غټه
خپټه کې یې یو شوم اوبه نه خاپېدې، خو
خبر ځانته یې د ښاغلي تراب د شعر ددغه
بېت مخه راواړوله، چې وایي:

اشنا گوښه چې لارې یوسف مخی درنه جوړ شو
یو څرک پر غرونو پاتې یې لمر مخی درنه جوړ شو

یوه پوښتنه درې ځوابونه

ستوري مجلې د راتلونکيو ټولټاکنو په مناسبت د خاص کونړ ولسوالۍ څخه ولايتي
شورا ته له درېو کانديدانو سره مرکې کړي او له هغوی څخه مو عين موضوعات پوښتلي
دي. د ستوري ادارې زيار وړستې او نور قضاوت ستاسې د درنو لوستونکيو په لاس کې
دي، هيله ده چې ستاسې يوه اندازه پوښتنې ددې مرکې له لارې حل شوي وي. انتظار
مو نه اوږدوو، دغه دی د درېو پوښتنيو ځوابونه ستاسې مخې ته ږدو.

پوښتنه ښاغليو کانديدانو که لطفاً په
نوبت سره هر يو خپل ځان لوستونکيو ته
وروښنئ، خوښ به شو

لومړی زما نوم عبدالستار صاحبزاده د
مرحوم محمد ابراهيم صاحبزاده زوی، د
خاص کونړ ولسوالۍ د حکيم آباد د باندي
اوسېدونکی یم، چې مشهور په ستار بابا، یم
دویم زه انعام الله مبارز يوسفزی، د
قاضي محمد عبدالله صاحب حق زوی، د
خاص کونړ ولسوالۍ د خاص کونړ د کلي
اوسېدونکی یم

درېیم زما نوم ډاکټر شېر آغا سادات دی،
د سيد رحمن زوی د کونړ ولسوالۍ د خاص
کونړ د ولسوالۍ د منگوال د کلي
اوسېدونکی یم
پوښتنه محترمو کانديدانو که هر يو د



هدايت الله حيات له عبدالستار صاحبزاده سره د مرکې پر مهال

لېسه کې مې د ښوونکي په توگه
درې کاله دنده ترسره کړه او د
هغې وروسته د ملي پوښتون
پروگرام د ښه انسجام او پرمختايي
چارو د سمون په خاطر د مدير
مؤسې له خوا د خاص کونړ په
ولسوالۍ کې د اجتماعي
کارکوونکي په توگه دنده ترسره
کړې ده او فعلاً هم له مدير
مؤسې سره د اجتماعي کارونو د ښه سرته
رسولو لپاره دنده لرم

ډاکټر شېر آغا سادات تاسې ما څخه د
کاري تجربې په اړه پوښتنه وکړه، نو بايد
ووایم، چې د لېسې د فراغت څخه مې
وروسته د منگوال په عالي لېسه کې د ښوونکي
په توگه دوه کاله دنده ترسره کړې ده او
همدارنگه مې د مدير مؤسې له خوا د ايکو
(ECO) په پروگرام کې هم دنده ترسره کړې
ده او بايد يادونه وکړم، چې د پوهنتون په
دوران کې تر اوسه پورې د خاص کونړ د
ولسوالۍ د محصلينو د اسلامي او تعليمي
ټولنې د مشر په توگه خپله دنده ترسره کوم
د زده کړې په اړه به درته ووایم، چې پر
۱۳۸۱ ل کال د خاص کونړ له لېسې څخه
فارغ التحصيل شوی یم او پر ۱۳۸۳ کال د
کاتکور له لارې د ننگرهار پوهنتون د
وېترنرۍ پوهنځي ته کامياب شوم، چې فعلاً
د وېترنرۍ پوهنځي د پېنځم کال محصل یم
پوښتنه ښه گرانه، که تاسې چېرته په



هدايت الله حيات له انعام الله مبارز سره د مرکې پر مهال

مخور سپين ږيري او مشران هم
تشریف درلوده کله چې ورځ په
تېرېدو شوه او د ماښام توره پرده
راخوړه شوه، محترم والي صاحب
اعلان وکړ، چې هر ريس صاحب
دې د خپلې سيمې مشران ځان
سره بوخي کله چې ټول مهلمان
رخصت شول، ومې کتل چې د
خاص کونړ مخور سپين ږيري

ناامېده او خواشيني ولاړ ول، د يو او بل
سترگو ته يې کتل د هم هغې ورځې څخه ما
سره احساس راپيدا شو که په ولايت کې
زموږ نماينده موجود وای، نو ولې به زموږ
سپين ږيري ناامېده کېدل؟

ډاکټر شېر آغا سادات څرنگه چې په
دې درېو لسيزو کې زموږ کامران هېواد د
جنگونو، بدبختيو او ستونزو څخه ډېر
دردېلی، په ځانگړې توگه زموږ د کونړ ولايت
له ډېرو ستونزو او مشکلاتو سره لاس او
گړېوان و، نو زما د ملگرو دا غوښتنه وه چې
دغه مشکلاتو او ستونزو ته د حل لپاره بايد ته
ځان کانديد کړې، ترڅو د کونړ ولسوالۍ د
تعليم، صحت، اقتصاد او بيارغونې په برخه
کې نه ستړې کېدونکې هلې ځلې وکړې او
هم له خپل ولسونو سره مشورې ته د
لومړيتوب حق ورکړې، نو د برياليتوب په
صورت کې به هيڅ يو کار د ولس له مشورې
پرته نه ترسره کوم
پوښتنه ښاغليو کانديدانو که هر يو بخپل

وار خپله تگلاره د مجلې لوستونکيو ته روښانه
کړئ او هم که هر يوه سره او يا ټولو سره
بخت ياري وکړي او خپل هدف ته ورسېږي،
نو کومو کارونو ته به د لومړيتوب حق
ورکړي؟
عبدالستار (بابا) که خدای مې
برياليتوب په نصيب کړي، نو د کونړ ولسوالۍ
ولايت ټولو بوزلو او د ژوند په هره برخه
کې محتاجو ولسونو خدمت مې ارمان دی
او ډېره توجه به مې امنيت، ښوونې او
روزنې، کرهڼې او روغتيايي چارو ته وي
انعام الله مبارز په زړه پورې پوښتنه مو
وکړه، څرنگه چې تاسو ته بهرته معلومه ده
چې د خاص کونړ ولسوالۍ د علم د زانگو په
نوم يادېږي، د پوهنې په برخه کې له ځوانانو
سره سره زموږ ښځينه خويندې د زده کړې
هلې ځلې کوي، خو له بده مرغه چې اکثره
زده کوونکي د شنه اسمان لاندې درس
وايي د دوی لپاره به د ښکليو تعميراتو
بنديست وکړم او بل هغه وروڼه، چې

اسلامي مبارزې لپاره مبارزه کوي، د احترام او قدر په سترگه ورته گورم، خو هغه وروڼه چې له دولت څخه ناراضه دي، د هغوی لپاره روزگار زما له ارمانونو څخه یو هدف دی

ډاکټر شېر اغا سادات د تګلارې په اړه مو پوښتنه وکړه، زما لومړی هدف له اسلام څخه دفاع کول، تعلیم او تربیې برخې او د صحت په برخه کې نه ستړي کېدونکي هلې ځلې کول دي

پوښتنه اړینه برېښي محترم کانديدانو، چې د کانديداتوړۍ په دې کتج هم لږه رڼا واچوئ، چې ناسې د کوم سياسي ډلو او تنظيمونو سره تړاو لرئ او که په ازاد ډول به خپل فعالیتونه کوئ؟

عبدالستار بابا زه ازاد کانديد یم، له هېڅ یوې سياسي ډلې سره تړاو نلرم **انعام الله مبارز** د قدر وړه، زه له کوم سياسي حزب سره او یا کوم سياسي گوند سره کوم ارتباط نه لرم، خو مشرانو مې د نجات ملي جبهې سره چې مشري یې د جناب عالیقدر صبغت الله مجددي پر غاړه لري، دنده اجرا کوله

ډاکټر شېر اغا سادات څرنگه چې زه قومي مشرانو، محصلینو، ځوانانو او د کونړ ولایت د ساداتو د ولسي شورا له خوا ټاکل شوی یم، هېڅ کوم سياسي تنظيم سره اړیکې نلرم، ازاد او مستقل کانديد یم



عرفان الله کوتوال له ډاکټر شېر اغا سادات سره د مرکې پر مهال

پوښتنه محترمو کانديدانو صاحبانو که د خپل ولس غوږونه په دې برخه کې ور خلاص کړئ، چې د تېرې دورې ولایتي شورا نیمګړتیاوې څه شی وي او ناسې به څه اصلاحات راوړئ؟

عبدالستار بابا زه د تېرې دورې د ولایتي شورا په نیمګړتیاو د تبصرې او ګوتینوې حق ځان ته نه ورکوم، قضاوت به خلک وکړي، خو د کیلي په ډول وایم چې د ولایتي شورا مسوولیت په تېره دوره کې یو وار هم خاص کونړ ته تشریف نه دی راوړی او نه یې د ولسونو د روا غوښتنو څخه ځان خبر کړی، آن تر دې چې زموږ خلک خپل دغه نماینده گان تر اوسه نه پېژني

انعام الله مبارز زه د ولایتي شورا په شمول د افغانستان ټولو ادارو ته د احترام په سترګه گورم، خو د موجوده ولایتي شورا څخه کیله من په دې یم، چې دوی د انتخاباتو کمیاین څخه وروسته د هېچا دروازه ونه ټکوله او نه یې بیا مخ ورواړاوه

په دې برخه کې به صرف دومره ووايم، چې د ولایتي شورا موقف او حیثیت به دولت ته په ډاګه کړم

ډاکټر شېر اغا سادات څرنگه چې تېره ولایتي شورا یوه ابتدايي شورا وه، تر خپلې وېسې یې یو څه کارونه ترسره کړي، خو بیا هم ځینې نیمګړتیاوې یې درلودې او هغه دا چې کومې وعدې یې په انتخاباتو کې له ولس سره کړې وې، هغه یې په صحیح توګه نه دي ترسره کړي او د ولس ستونځو او مشکلاتو ته یې په پوره ډول غور نه دی نیولی، فقط چې پخپله رایه انتخاب شوي وي او ولس ورته هېڅ رایه نه وي ورکړې زموږ اصلاحات به په دې برخه کې دا وي، چې زموږ هر قدم به د ولس په مشوره پورته کېږي او د دوی ستونځو ته به په مکمل ډول غور نیسم

پوښتنه قدرمنو کانديدانو صاحبانو، لکه ناسې چې هم پوهېږئ دا پوښتنه د ډېری وګړو په ذهن کې راپورته کېږي، چې دا کار خو غټ مصارف غواړي، که د خپلو تمویلي منابعو په اړه خپل ولس ته څرګندونې وکړئ، چې دا به د چا له خوا کېږي او که پخپله مو دغه لګښت ته بدې راوړه دي؟

عبدالستار صاحبزاده دا چې زه د ولس د غوښتنې په اساس ولایتي شورا ته کانديد شوی یم، نو انتخاباتي کمیاین او یا مصارفو ته به ضرورت نه وي او که کم او زیات وي، نو

ولس به راسره برخه اخلي او ژمنه یې هم کړې ده

انعام الله مبارز څرنگه چې زموږ ولس یو دینداره ولس دی، نو زه فکر نه کوم چې ولس دې په شخصي امتیازاتو باندې خپلې رایې بدلې کړي، نو د زیاتو مصارفو ضرورت به نه وي او که یوه اندازه ضرورت پیدا هم شي، نو مصارف به مې شخصي وي

ډاکټر شېر اغا سادات د انتخاباتو د کمیاین د مصارفو په اړه باید ووايم، چې دا به د خپل شخصي، قومي او نږدې دوستانو له خوا نه چې راسره وعدې شوي دي، ترسره کوم

پوښتنه ستاسې د کامیابۍ په صورت کې به فرهنګي چارې په عمومي ډول او د خاص کونړ د ادبي ټولنې فرهنګي کارونه په ځانګړي ډول څومره وده کولای شي؟

عبدالستار صاحبزاده زما د کامیابۍ په صورت کې به زه دومره ووايم، چې هغه ساعت او هغه مصلحت

انعام الله مبارز که خدای زه کامیاب کړم، ان شاء الله چې خپلو د ادب مینه والو لپاره به یو ښه دفتر جوړ کړم او د فرهنګي چارو په برخه کې به نه ستړي کېدونکې هلې ځلې وکړم او که زما په قدرت کې وه، که الله کول یوه درې میاشتني مجله به هم د چاپ لپاره برابره کړم

ډاکټر شېر اغا سادات څرنگه چې زه پخپلو کارونو کې د کامیابۍ په صورت کې

تعلیم، فرهنګ او ادبي چارو ته زیات لومړیتوب ورکوم، نو خپل زيات وخت به په دغه لار کې په مصرف رسوم

پوښتنه قدرمنو! نور مو نه په تکلیف کوو، له ناسې څخه ډېره مننه چې د انتخاباتي کمیاین له بوختیاوو سره سره مو له موږ سره خپل نظریات شریک کړل او د ولس یوه اندازه پوښتنې مو خواب کړې په پای کې که خپل ولس او لوستونکیو ته څه پېغام لرئ، نو د ستوري خبرونه ستاسې په خدمت کې ده

عبدالستار صاحبزاده په اخر کې د خپل غیور ولس له اخلاص او اعتماد څخه ډېره مننه کوم او زما کامیابي او ناکامي د دوی په ونډې او اخلاص پورې اړه لري

انعام الله مبارز له تاسو د ستوري مجلې له ادارې څخه دلۍ دلۍ مننه کوم، چې زموږ غږ مو زموږ ولس ته په لیکلې بڼه وړاندې کړ زما د کونړ ولایت له محرمو اوسېدونکیو څخه هیله دا ده چې د راتلونکیو ټولټاکنو ورځ، چې نهایی تاریخ یې ۲۹ د اسد، اعلان شوی دی، دا ورځ زموږ د ټولو ولسونو لپاره د مسوولیت او سرنوشت ورځ ده. بکار ده چې خپله رایه یو اهل شخص ته ورکړي، ځکه خدای قرآن عظیم الشان کې فرمایلي دي، چې خپل امانت خپل اهل ته ورکړئ. دغه رایه زموږ لپاره د امانت حیثیت لري، باید دغه رایه موږ هغه چاته ورکړو چې هغه زموږ د ولس د اتفاق او

وحدت سمبول او د هېواد د ترقۍ او جوړولو مصدر وګرځي په اخر کې به د الفت صاحب په دغه شعر له ناسې سره خدای

په امانې وکړم، چې وايي
نه مې د چا مال خوړلی نه مې څوک وژلي دي
نه مې چاته ورک نه یا کم شو کله ويلي دي
نوره گناه نه لرم په دې گناه مې مه نښه
زړه کې مې چې پټ غونډې ځاین نه بد کلي دي

ډاکټر شېر اغا سادات ستاسو محترم د ستوري مجلې مسوول څخه ډېره زیاته مننه او کورډاني درنه وایم، چې زموږ سره مو مرکه وکړه او زموږ د انتخاباتي کمیاین د تقریرونو حاشيې مو رالښې کړې. په اخر کې خپل ولس ته دا پېغام لرم، چې د خپل سرنوشت د ټاکلو لپاره خپله رایه سالمه او صحیح استعمال کړي او هغه چاته رایه ورکړي، چې د خپل اسلام او وطن د خلکو د خدمت کولو مصدر وګرځي او سبا ورځ پخپله رایه پېښمانه نه وي

زما زړه د ځوانیمرګو هیلو گوردی
دا بدبخت د پښتنو وګړو کوردی
چې مې پدایسي دا وچ د تړیک کپس دی
چې مې خوښ دی د خوږو پڼګړو شوردی
سپین کابل یې دوزخي په سپین ایمان که
د باگرام په ژبه قتل ټنگ ټکور دی
بلبلان د پیښور په ویرا ټول شول
د "ملنگ بابا مزار" اخیستی اوردی
که هرڅو یو در په در پکې صادق
بیا مو هم دغه وطن د سترگو تور دی.
عبدالله صادق

ګڼځ

درباري تېان

د ولس په ټاوان دي...

درباري تېان به نور هم ډېر زیات وي، خو دا تراوسه چا معلومه نه کړه، چې دا ځینې زاړه له کاره لوبډلي خلک او دوی ته نږدې نور وروڼه به دننه په دربار کې کومې چارې مخته وړي؟؟

تېره ورځ مې د دربار دننه یو مشهور ملک د مخابراتو په څلور لارې کې ولید، چې د یوه هوټل خاوند سره یې د هوټل په مخکې په راڅرېډلي (پسه، دعوو وه، د هوټل خاوند ویل (پسه، دی، مگر ملک ټینګار کاوه، چې د ورینې بوی د (مېرې) و

د (پسه) او (مېرې) له دعوي یې یوډی خورلې وه، د (پسه) او (مېرې) له دعوي یې داسې برېښېده، چې پیسو ورکولو ته یې زړه نه وه، ځکه ملکانو خو د پسونو ورینې غوښې تل وړیا خوړلې او لکه ملک ته، چې د ملکۍ د هغه دود ماتول ښه خبره نه ښکارېده

درباري تېان به نور هم ډېر زیات وي، خو دا تراوسه چا معلومه نه کړه، چې دا ځینې زاړه له کاره لوبډلي خلک او دوی ته نږدې نور وروڼه به دننه په دربار کې کومې چارې مخته وړي؟؟

تېره ورځ مې د دربار دننه یو مشهور ملک د مخابراتو په څلور لارې کې ولید، چې د یوه هوټل خاوند سره یې د هوټل په مخکې په راڅرېډلي (پسه، دعوو وه، د هوټل خاوند ویل (پسه، دی، مگر ملک ټینګار کاوه، چې د ورینې بوی د (مېرې) و

د (پسه) او (مېرې) له دعوي یې یوډی خورلې وه، د (پسه) او (مېرې) له دعوي یې داسې برېښېده، چې پیسو ورکولو ته یې زړه نه وه، ځکه ملکانو خو د پسونو ورینې غوښې تل وړیا خوړلې او لکه ملک ته، چې د ملکۍ د هغه دود ماتول ښه خبره نه ښکارېده

د (پسه) او (مېرې) د دعوي پر وخت د ملک ترڅنګ یوه بوډی سواکره هم ولاړه وه، ملک ته به نه ښکارېده او نه به یې ملک خبرې اورېدې، ځکه ملک دومره غوښه خوړلې وه، چې سترګې پرې پټې وې، خو ساتوونکیو یې هغه سواکره په کښلو کښلو د ملک له څنګه لرې کوله

ورسره سم دربار او درباري لټان زېږېدلي دي له هغه وخته راوروسته د هر بادشاه او ټولواک دربار د وخت لټانو ته په زړه پورې دمه ځای گرځېدلی دی.

دا چې ولې ځينې خلک د لږ امتياز له امله خپل انساني غرور د بل انسان تر پښو لاندې کوي، نو موږ به يې په اړه دومره ووايو، چې دواړه خواوې دې روزگار ته اړې دي.

د دربار لټانو او خدمتکارو کچه وروسته وروسته په انساني ټولنه کې دومره لوړه شوه، چې د سيمه یيزو پيرانو او سيدانو تر درباره يې هم پښې وکړې، چې په اړه يې هغه پخوانی پخه خبره اوس هم د خلکو ترمنځ ژوندۍ او منلې ده، چې وايي: له خانه دې د محمود باچا لټ جوړ کړی دی.

اوسني دولتي لټان همغو پخوانيو ته ورته دي، د محمود باچا په اړه ويل کېږي، چې کله پرې لټان راگڼ شول، نو يو ملگري يې مشوره ورکړه چې راشه اصلي لټان پکې په نښه کړه، مطلب دا چې چاپېره ترې اور بل کړه او بياگوره، نو که چا نښته وکړه، هغه به ځي او که څوک پاتې شول، نو اصلي لټان يې وگڼه.

اور بل شو او ورو ورو د لټانو پر لوري راغی، ټول وترېده، دوه پاتې شول، يوه بل ته ويل چې اور راغی سوځو.

هغه بل ورته ويلي وو: "ته يې لږ ساړه خوره، مخه به يې رانه واوړي."

خبره اوږده شوه، که بېرته خپلو درباري لټانو ته راشو، نو ددې لټانو دنده او کار له هغه وخته معلوم و، دوی تل د زورواکو او پيرانو په دربارونو کې د خلکو پښې زور کړي او د هغوی د مېلمنو پالنه يې کړې ده، په شاهي دربارونو کې به پخوا ددې ډلې خلکو لپاره ځانگړی لباس موجود و، چې په ډېرو ځانگړو مراسمو کې به يې کاراوه، خو د هغه

ستا به زما نه گيله کېږي
زه په ولکه د زوروروناسته يم

د سرو تپو چټک ښکاره شوه

که د شتمنی په میدان کې عربي نړۍ د تېلو له طبيعي زېرمو څخه زياته اندازه پانگه په لاس ته راوړي او د خپل عيش ماش لپاره د ډېرو هغه ضرورياتو برخه د پيسو پر مټ، چې ښايي پخپل زيار يې پوره کړې وای، له نورو څخه په ډېره اسانه توگه پوره کوي.

هېڅو له ډېر پخوا څخه په پښتنو پجوړو د جبر او ظلم پنځې ښځې شوې دي، خو په اتيايمه لسیزه کې دغې تورې پلمې په څرگند ډول خپل وجود نړۍ ته وخلاوه او دپښتنو له کور څخه يې تيار سور شوی تنور جوړ کړ، چې هر چا پکې د خپل قلقي خميردان، څخه ډوډۍ وربورې کړې او هغه څه چې د پښتنو لپاره يې د بربادۍ او نابودۍ يوه ستوره او د پردې تر شا وسله گڼله، په سپين میدان د نړۍ مخې ته لکه د لمر وځېده.

په دې وروستيو کې د پښتنو مسلمانانو برحق مسلط حکمرانان آخر د پښتنو پر وينو وغرېدل او د بې گناه پښتون ولس پر وينو يې د نړيوال تجارت لاره خلاصه کړه او په دې نامه چې گوندې پښتانه دهشتگر، ترورېستان او اورپکي دي، ددې جوازنامې په بدل کې يې په پښتنو سيمو باندې لکه سوات، باجوړ، مومند اجنسی، خيبر او په وزيرستان کې په هر د ورځ بمباريو بې شمېره شابسې او پنډونه، پنډونه



عواملو د له منځه وړلو لپاره منطقي لارې چارې پراخې او خلاصې دي. په دې کې هېڅ شک نشته، چې ډېر نور ملتونه به مسلمانان وي، خو پښتانه يواځې دا نه چې دين يې اسلام، بلکې له اسلام سره سره نورې ډېرې ځانگړنې لکه غېرت، پتمنې، شهادت او ځانگړې مذهبي او روايتي عنعنات لري.

لکه د نورو ملتونو په څير د پښتنو دغه روايات او اساساتو ته احترام درلودل د اختلافاتو د مېنځه تلو وسيله ده.

که د پښتون ولس حقوق تلف کول، زورواکان روا بولي، نو په داسې حال کې د عکس العمل ښکاره کېدو ته به کوم قانون کې بډا مني ويلاى شو، چې يو څوک د خپل ناموس، عزت، دين او مذهب د خونديتوب هيله لري او تش په نامه د خلکو د نظام نارې وهونکي هغه ردوي او بيا د قرارۍ توقع هم لري، چې يو مليت دې مذهبي، فطري، انساني، روايتي، کلتوري او همدا شان د وينا او نور اړونده حقوق نه لري، خو غلى دې ناست وي، ځکه چې د دوی حق او حقوق همدا دي چې څوک ورته هرڅه ووايي، بايد وپې مني او وپې کړي.

بلکې نه! هېڅ کله نه!

داسې نه دي هغه حقوق چې نور بشریت يې لري، هغه پښتون مليت هم لري. مذهب آزادي، د وينا آزادي، د خاورې تماميت، د خپل دستور او کلتوري ارزښتونو پېروي، پخپل دين باندې د مکمل عمل کولو آزادي او همدا شان له خپلو اسلامي شعابو څخه د دفاع حق او د اجرا بشپړه آزادي لري او که د زورواکو له خوا د وسابو او ټکنالوجۍ په زور په هر مليت باندې د خلکو د نظام بل ډول تعريف ورکړل کېږي، نو دا د نړۍ په هېڅ يوه وضعي قانون کې هم نه شته دي، چې څوک دې د بشري اتباعو په حقوقو پابندي ولگوي.

ژبې سياست ۹ ژبې پلان

ډاکټر رحمت ربي زيوک يار

وڅېړي، لکه د فرانسوي ژبې اکاډمي، د هسپانوي ژبې اکاډمي، په جرمن ژبو هېوادونو کې د ليکدود جرگه der rat fuer rechttschreibung، په اسراییلو کې د عبري Hebrew ژبې اکاډمي او د عربي ژبې اکاډمي (د عربي ژبې اکاډمي نړېدې څلور مياشتې وړاندې د ۲۰۰۷ زيز کال په دسمبر کې پرانستل شوه)، په شاهي دوره کې پښتو ټولنه په کابل کې، پښتو اکاډمي په پېښور کې، ملي کيسوا هيلي جرگه په تانزانيا کې، د کيسوا هيلي د څېړنې انستيتيوت په تانزانيا کې... او کويچوا Quechua اکاډمي په پيرو کې.

په دې ډول حکومتونه د ژبې د معياري کولو پریکړې کوي او د ژبې سياست ټاکي او چلوي، هو، وگړي او شخصي سکټور هم د

د ژبې معياري کول: ژبې سياست

د ژبو معياريز کولو Standardization ته ژبې سياست يانې Language Policy هم ویلی شو. هغه څه چې پاس مې ورته په ترکيه، سينگا پور او ولسي چين کې گوته ونيوله، د ژبې سياست درې بېلگې ښيي.

د ژبې معياري کول يو سياسي حکومتي خواب دی، چې د ژبې يوې خورا مهمې ځانگړتيا ته ورکول کېږي: ژبه ولاړه نه ده، بلکې "بدلېږي او اوږي". It Varies and it changes د مثال په ډول، په ولسي چين کې له ډېرو لهجون نه د هېواد د پايتخت (بيجينگ) لهجه ماندارين د رسمي ژبې په څېر غوره شوه. ځينو هېوادونو د ژبې د معياري کولو لپاره علمي مؤسسې رامنځته کړي دي، چې د ژبو پرمختگ او بدلون

یوې ژبې په معیاري کولو کې رول لوبوي. وروسته غږېږم.)
ورځپاڼې، مجلې، خبري اژانسونه او برېښنايي خپرونې د مطالبو د خپرولو لپاره عموماً مقرررات editorial guidelines لري. انگرېز خپرونکي ویلییم کاکسټن Coxton د پنځلسمې زیږيزې پېړۍ په دویمه نیمایي کې یوه چاپخونه لرله او د خپل چلوونکي کنټرول editorial control له لارې یې د هغه مهال په خپرونو کې خپل اغېز خوندي کړ او په دې ډول د راتلونکې انگرېزۍ په معیاري کولو کې د مټ خاوند شو. د دوه (۲) نورو وگړو د پرمه مهم انگرېزي سیندونه (قاموسونه، ډیکشنري) راوېستل: ډاکټر سامویل جانسن Jhonson (۱۷۰۹ تر ۱۷۸۴) په انگلستان کې او نواه ویسټر Webster (۱۷۵۸ تر ۱۸۴۳) په امریکه کې. ویسټر په امریکايي انگرېزي کې داسې اصلا وکاروله، چې په انگلستان کې له مروجې اصلا سره یې یوڅه توپیر لاره، لکه Standardize (معیاري کول) او Behavior (سلوک، چلښ) په امریکايي انگرېزي کې. دغه شان ایلېزبر بن یهودا Eliezer Ben-Yehuda (۱۸۵۸-۱۹۲۲) هغه زړه عبري Hebrew ژبه راژوندی او نوې (مودرن) کړه، چې دوه زره کلنې دورې پرې پرېوتلې وې او چا په ورځني عادي ژوند کې نه کاروله (په دې هکله به

معیاري کولو لپاره یوه برېښناييزه جرگه ولري، د بېلگې په ډول Pashto Action Council (پښتو عمل جرگه) ددغې جرگې یوه موخه باید دا وي، چې د پښتو لغتونو برېښناييز بانک Pashto terminological databases جوړ کړي.
مخکې د زیږيز کال ۱۹۶۹ له انقلاب نه، انگرېزي د سوماليې په حکومتي او تعلیمي ادارو کې برلاسې وه او له دې امله د برلاسې او چټکې پټې ژبه وه، چې له نږدې لس سلنو (۱۰٪) نه جوړه شوې وه، شپې دېرش (۳۶) کلونه وړاندې په زیږيز کال ۱۹۷۲ کې سومالي په لاتین تورو کې ددغه هېواد رسمي ژبه شوه، یو څو کلونه وروسته د ۱۹۷۰ کلونو په وروستیو کې په سومالي کې کافي مواد برابر شول، چې سومالي له پوهنتون نه په تیتو تعلیمي مؤسسو کې د زده کړې او ښوونې ژبې ته جگه کړي. عربي په لومړنیو او منځنیو زده کړو کې کارول کېدل. د سومالي ژبې په معیاري کولو کې کلک او گړندي گامونه پورته شول. ددغې ژبې لیکدود، ویې پانگې (د لغتونو ذخیرې)، تلفظي نظام او لاتیني پټی (الفبا) ته کلک پام وشو او په ۱۹۷۶ کې لومړی ځل غټ سیندونه (قاموسونه) راووتل. ددې لپاره چې د خپلې رسمي ژبې اړتیاوې پوره کړي، د سوماليې چارپوهانو په غټه کچه له نوې ویې

پانگې Neologism نه کار واخیست. په سومالي کې په ۱۹۹۰ کلونو کې کورنۍ جگړې زور وموند او مرکزي حکومت ړنگ شو، خو بیا هم سومالي ژبه د بېلابېلو سیمه ییزو واکمنیو رسمي ژبه یا ملي ژبه پاتې شوه.

ژب سیاست Language Policy

ډېر هېوادونه له ژب سیاست نه کار اخلي، چې له یو لږ ژبو نه عموماً د یوې ځانگړې ژبې په پلویتوب او ملاتړ راڅرخي یا د هغې په کمزورولو او منع کولو کې لگیا وي. د تاریخ په اوږدو کې دولتونه عموماً د یوې ژبې د رسمي کولو لار غوره کړې وه، خو اوس ځینې دولتونه هڅه کوي، چې سیمه ییزې ژبې له مړینې نه وساتي. ژب سیاست هغه څه ته وايي، چې حکومت یې د ژبې په هکله کوي: د قانون له لارې، د محکمې د پرېکړو له لارې او د حکومتي مقرراتو Official Language act له لارې حکومتونه غواړي، چې د ژبې استعمال وټاکي، د ملي اړتیاو د پوره کولو لپاره د ژبې په زده کولو کې اسانتیا راولي، یا د اقلیتي ژبو په ساتنه کې اغېزمن شي. اوس د د ژبې او کلتوري تنوع ساتنه پوهانو، لیکوالانو، واکوالانو (سیاستمدارانو) او د اقلیتي ټولنو مشرانو ته اهمیت لري. اټکل داسې دی، چې په

یوویشتمه (۲۱) پېړۍ کې به د شپږ زره ژبو نیمايي برخه د مړینې له خطر سره مخامخ شي. دیوې ژبې په خویالي کېدلو او مړینه کې ډېر لاملونه رول لوبوي: د محلي ژبې د ویونکیو د شمېر کچه، د دولت په رسمي راسه درشه Formal Communication کې د هغې د ویونکیو جغرافیوي تیتوالی او د هغې د ویونکیو ټولنیز اقتصادي وزن، ملي ژب سیاست یا دغه شرایط مهارولی شي، یا د هغوی اغېزمنتوب پرسولی شي او د یوې ژبې د مړینې عملیه گړندۍ کولی شي. د ژب سیاست طریقې په لاندینیو غټو رده بندو (کتگوریو) راڅرخي:
(۱) د Assimilation (ادغام) پالیسي په هغو حکومتي اقدامونو ولاړه وي، چې د یوې ژبې یا ژبو د ادغام او ورکېدلو عملیه گړندۍ کړي او په دې ډول یوه مسلطه ژبه رامنځته کړي. د ادغام سیاست په پاکستان، اندونیزیا، سوریه، عراق، ایران... او اوسني افغانستان کې لیدل کېږي. د امریکې د بنسټلار لاندې افغانستان کې "کابل د مشهد په شان" دی.
(۲) Non-Intervention Policy یانې د نه مداخلې سیاست ژبې خپلمنځه "حسن تفاهم" ته پرېږدي، خو په واقعیت کې دغه ډول حسن تفاهم یوې برلاسې (مسلطې) ژبې

اسرائیل، ایټالیه، ایران، مصر، کمبودیا، تونس، لبنان، هند... او ویتنام. په افریقا کې انگریزي په شپاړس (۱۶) هېوادونو کې، فرانسوي په اوولس (۱۷) هېوادونو کې، پرتگالي په پنځه هېوادونو کې او هسپانوي په یوه (۱) هېواد کې رسمي مقامونه لري. عربي دي وگورئ: Language Policy- wikipedia, electronic
د یوې ژبې په تعمیم (عمومي کېدلو) کې یوڅو عملیاتي ساحې غټ رول لوبوي: رسمي ژبه، ملي ژبه، د تدریس ژبه، تعلیمي ژبه، مطبوعاتي ژبه، تجارتی ژبه... او دیني ژبه. د یهودانو د ژبې (عبري) په ساتلو کې یهودي دین ستر رول لوبولی دی. د سانسکرېټ په ساتلو کې هند ویت ستر رول لوبولی دی او د عربي په ساتلو کې اسلام ستر رول لوبولی دی. د ژب سیاست لپاره دوه هېوادونو بېلگه کوم: سینګاپور او اسرائیل.

(الف) سینګاپور:

په سینګاپور کې ژب سیاست په ښایسته ښه کچه په اغېزمن ډول اداره کېږي. په جنوب ختیځه اسیا کې سینګاپور یو کوچنی ښاري دولت دی، چې څلور (۴) رسمي ژبې لري: انگریزي، ملې Malay، ماندارین او تمیل. ملې په عین حال کې ملي ژبه هم ده. هره ژبه په بېلې بېلې ژبنۍ کورنۍ پورې تړلې ده. په

سینګاپور کې ژب سیاست کوم هدفونه لري؟ هلته ژب سیاست په دې موخو راڅرخي:
۱_ په یوه کوچني دولت کې، چې نه طبیعي منابع لري او نه له ساحل نه شاته ځمکه لري، ژب سیاست باید گړندۍ اقتصادي ودې ته زمینه برابره کړي.
۲_ ژب سیاست باید په یوه غېر متجانسه ټولنه کې د پوهاوي راپوهاوي وسیله رامنځته کوي.
۳_ په هېواد کې د سترچیني قوم په غټو لهجو کې، چې له یوه بل سره پوهاوي پکې مشکل دی، گوه وسیله راوباسي.
۴_ ژبې او کلتوري ټولپالنې Pluralism ته رسمي پټکی ورپه سر کړي.
۵_ ژب سیاست باید په سینګاپوریانو کې وفاداري وپالي او پېژاند (هویت) یې غښتلی کړي. هغه هویت، چې د جنوب ختیځې اسیا په میراث ډک شوی دی.
۶_ ژب سیاست باید سینګاپور په هغه سیمه کې هم رنګي کړي Integrate چې په ستره کچه په ملې Malay ژبه غږېږي او ژب سیاست باید
۷_ بین المللي پيوند کلک او گړندۍ کړي.
سینګاپور ولې انگریزي ژبه خپله اساسي رسمي ژبه کړه؟ لاملونه یې دوه دي:
۱_ انگریزي د تخنیک، معلوماتو او

تجارت ژبه ده او دغه شان انگریزي د جنوب ختیځې اسیا د ملتونو د ټولنې Association of South East Asian Nations رسمي ژبه هم ده.

۲_ انگریزي د درې نورو قومي رسمي ژبو په منځ کې "ناپېلې" Neutral ژبه ده. په سینگاپور کې د دوه ژبېا سیاست یانې Bilingual Policy داسې ده، چې په ښوونځي کې به هر زده کوونکي دوه رسمي ژبې زده کوي؛ یوه به یې انگریزي وي او بله به یې مورنۍ ژبه وي.

سینگاپوریان کلکه هڅه کوي، چې مورنۍ ژبه او انگریزي ژبه روغه زده کړي، ځکه چې د ژبو د زده کړې کنده د لوړو زده کړو او پوهنتوني تحصیلاتو لپاره اهمیت لري:

"the constant desire to upgrade" both languages "is translated into gate-keeping procedures in terms of student admission to higher levels of education, for example, secondary school to junior college and from junior college to university entrance."

Georgetown university Round table on languages and linguistics, 1999, pp. 342-343.

د جنوب ختیځې اسیا د قومونو پښتخه نوري ژبې هم د پوهنې او ښوونځیو په سیستم کې زده کړې: هندي، اردو، بنگالي، پنجابي او گجراتي، دلته وینو، چې د دوه

ژبېا د سیاست له مخې، باید هر سینگاپوری انگریزي زده کړي او هر سینگاپوری باید د هېواد په یوه بله رسمي ژبه (معمولاً مورنۍ ژبه) وپوهېږي. په دې ډول په سینگاپور کې د زده کړې نظام ددغه هېواد په پرمختګ راتاوېږي او په ټولو هېوادوالو (اتباعو) کې ملي احساس او ملي تړون غښتلی کوي او د ملي ټولنې د جوړولو عملیه ګړندی کوي. یانې تعلیمي نظام هلته د اقتصادي ودې او ملي تړون په خدمت کې دی. سینگاپوریان په دې پوهېږي، چې انگریزي د یوې عملي انتفاعي وسیلې په څېر کاروي، نه د یو احساس هويي هدف او تړون په څېر:

"in brief, Singapore wants English as a tool rather than a tie. it wants English to serve a utilitarian but not an emotional purpose." Ibid., p.344.

په سینگاپور کې د مورنۍ ژبې او انگریزي ژبې په زده کړه نږدې یو اندازه وخت لګېږي:

د ښوونځي ډول	مورنۍ ژبه هره اونۍ	انگریزي هره اونۍ
لومړۍ ښوونځی Primary School	لس، نیم ساعته دوې - پینځه ګېټې	دولس، نیم ساعته دوې - شپږ ګېټې
دویمې ښوونځی Secondary School	شپږ څلورېشت دقیقې یې د دوې - څلور ګېټې	شپږ څلورېشت دقیقې یې د دوې - څلور ګېټې
دوه کلن کالج Junior College	شپږ څلورېشت دقیقې یې د دوې - څلور ګېټې	شپږ څلورېشت دقیقې یې د دوې - څلور ګېټې

(ب) اسرائیل:

د شلمې پېړۍ په اوږدو کې د عبري ژبې Hebrew د راژوند کولو Revitalization او وطنسې کولو Vernacularization لپاره ژبنۍ مفکورې (ایدېالوجۍ) او ژب سیاست ته اړتیا وه. د لومړۍ نړۍ والې جګړې په پای سره، فلسطین د انګرېزانو د حاکمیت لاندې راغی. شپږ اتیا کلونه وړاندې په زیږیز کال ۱۹۲۲ کې د ملتونو ټولنې League of Nations فلسطین د انګرېزانو حاکمیت Mandate ته وروستپاره، که څه هم دغه مهال یهودانو خپل دولت نه لاره، د هغو ژبه (عبري) د انګرېزي او عربي ژبو په شان د انګرېزانو له خوا رسمي اعلان شوه. دا یوه استثنا وه، چې د یوې بې هېواده او بې دولته ډلې ژبه دې رسمي ژبې ته لوړه شي:

"All ordinances, official notices and official forms of the Government.... Shall be published in English, Arabic and Hebrew."

د اسرائیلو دولس نږدې شپېته کلونه وړاندې د زیږیز کال ۱۹۴۸ په می کې د لویږي نړۍ د قوي اوې په څېر په منځني ختیځ کې رامنځته شو. ددغه دولت په خصلت کې یو یهودي عالم ایلیزر بن یهودا Eliezer Ben Yehuda سازونکی رول

لوبولی دی. بن یهودا د صهیونیزم د مؤسس پلرونو په ډله کې یوه وتلې څېره وه. ډېر خلک ورته د نوې یهودي ژبې (عبري) پلار Father of Modern Hebrew وایي. یوه سړي ایلیزر بن یهودا (۱۸۵۸ تر ۱۹۲۲) هغه زړه عبري ژبه راژوندۍ او غږې کړه، چې دوه زره (۲۰۰۰) کلنې دورې پرې پرېوتلې وې او څوک پرې په ورځني عادي ژوند کې نه غږېدل، د ایلیزر بن یهودا له ژبني فعالیت نه وړاندې یهودي ژبه یواځې په دیني وعظونو او دعاگانو راجاېږه وه. هغه د یوه یهودي هېواد په هکله خپل فکر نه په یهودي ژبه Hebrew کې خپاره کړل. د بن یهودا په فکر کې هغه ارمانونه خوندي شوي وو، چې د یهودانو د خپلواکۍ، ملي هېواد او ملي ژبې درې ګوتې یې جوړه کړې وه. د روسیې او ترکیې جنګ (۱۸۷۷ تر ۱۸۷۸) او د بالکان د ولسونو د خپلواکۍ جګړو په بن یهودا کې یهودي ملي شعور راپورته کړ (بن یهودا په لیتوانیا کې په یوه دیني کورنۍ کې زېږېدلی و). بن یهودا په خپل یو نامکمل ژوند لیک یانې Unfinished autobiography کې چې د لومړۍ نړۍ والې جګړې په وروستیو کلونو (۱۹۱۷ تر ۱۹۱۸) کې یې په امریکا کې لیکلي وه، داسې کاپي: (نور په بله ګڼه کې)

د پوټ: رضوان الله شپون کونړ سیند مشاعره

د کونړ سیند کلنۍ دودیزه مشاعره سر کال د دویم ځل لپاره د کونړ مرکز اسدآباد د بنډه کول جني ترڅنګ د کونړ سیند په غاړه ونمانځل شوه

د مشاعري د سټیج جاري محمد ادریس غروال، شرر ساپی، خبیر ډګر او شفیع الله تاند په ګډه سره پرمخ یوولي د مشاعري پیل د کونړ د حج اوقافو د رنځ له خوا څخه دقرآن کریم په څو مبارکو ایتونو سره وشو د مشاعري مېلمانه استاد محمد صديق پسرلی، استاد حبیب الله رفیع، د ننگرهار پوهنتون د ژبو او ادبیاتو دپوهنځي استادان محمد اصف صمیم، لال پاچا ازمن، د دانش خیرندویي ټولنې مشر اسدالله دانش ساپی، استاد محمد اسماعیل یون، له پښور څخه راغلی لیکوال، شاعر او د لیکوال مجلې مسوول مدیر ښاغلی نورالله نوبید، له پښور څخه



مالبار وغوښتل شو. هغه وویل: داسې لویو مشاعرو او غونډو توان نه لرو، مګر زموږ یو شمېر وروڼو له موږ سره د مشاعري په جوړېدو کې هر اړخیزې مرستې کړي دي، چې بیا یې د مشاعره او کورودانۍ ترې وکړو، چې له هغې جملې څخه یې د کونړ والي سید فضل الله واحدي، ډاکتر سید جمال الدین، حاجي غریب الله، ډاکټر بانسک د رنځس اصف ساپی او ځینو نورو نومونه یې یاد کړل.

ورپسې د کونړ والي سید فضل الله واحدي وينا وکړه، هغه پخپله وينا کې وویل، چې: همدا اوس د کونړ په سیند باندې د ۹۰ بلونو جوړېدو کار روان دی او ورسره به ۷۰ د برېښنا کوچنۍ دستګاوې هم جوړې شي.

ښاغلي واحدي د یوه عالم وينا ته وشاره وکړه او وېی: ول که یو ټیر خپله بقا غواړي نو خپل کلتور او فرهنگ ته دې وده ورکړي.

په پای کې یې له راغلیو مېلمنو څخه مننه او کورودانۍ وکړ. کونړ سیند مشاعري ته د ګڼ شمېر علمي او فرهنگي ټولنو څخه پېغامونه راغللي ول، چې له هغې څخه د اطلاعاتو او کلتور وزارت، د افغانستان علومو اکاډمۍ او په BBC نړیواله راډیو کې د کونړ د تکړه ویاند داود جنبش پېغامونه د



یادولو وړ دي. په پېغامونو کې د مشاعري د جوړېدو مبارکي ټولګو ګوښتول او ته ویل شوي وه او جوړوونکیو ته یې د لوی خدای له دربار څخه د لا بریاو هیله شوې وه.

له ګندوز څخه راغلي مشر استاد محمد صديق پسرلي وينا وکړه، هغه وویل: کونړ هغه تاریخي ولایت دی، چې د نړۍ ستر نابغه علامه سید جمال الدین افغان، سید بهاء الدین محروخ، سید شمس الدین محروخ، محمد هاشم زمانې، ډاکتر کبیر ستوری، مستوره شال او عبدالخالق اخلاص په څېر ډېر ځیري یې د بشري ټولنې خدمت ته وړاندې کړي دي او د کونړ دا ځاینده سیند هم د کونړ له عظیمونو څخه ګڼل شو.

له ویناو وروسته مشاعره شروع شوه. مشاعره د کونړ د ځوانیمرګ غزلبول شاعر ارواښاد طاهر فهاد په دغو بیتونو شروع شوه:

خو که مو د دار او د سنگار لاري نیولي دي
مونږه لېونو پکې د کار لاري نیولي دي
مونږه له گرنگه خان شیندو چې ښکلا جوړه کړو
مونږه شاعرانو د ابشار لاندې نیولي دي
د مشاعرې گډونوال شاعران په دې ډول ول

پکتیا

اسماعیل لاری، داود تپان

خوست

هجرت الله خاکسار، یونس تنسور،

نوراجان بهیر

ننگرهار

نقیب احمد اتل د ترنم بادشاه، شېر

حسن کمالزی، استاد لال پاچا ازمن، ولي

محمد کنډوال، ډاکتر بشیر احمد برهر

پېښور

عمر دراز مروت، اکمل لېونی

لغمان

لونگ زنداني، عزیز تحریک

کونړ

سمیع الله تړون، ملک رغون، سید

عبدالله نظامي، محمد اصف میاخېل

همداراز نورگین شمیر شاعران ول، چې

د وخت د سپما په خاطر همدغه باندې بسنه

کړو

د طنز په برخه کې د شمشاد ټلويزيون د

طنز تکړه چلوونکي محمدي گل او پرنگ

غونډې ته خاصه ښکلا ورکړه. بیا استاد حبیب

عزیزالله ماموند 'صادق زوی'

د ادب له گلبن څخه یو بل پورا والوت

زورولنی و، د وطن مینې لېونی کړی و، د
مور مړینې شاعر کړی و او له بچیانو څخه
لري اوسېده او مساپري د زړه په رنځ احس
کړی و دغه ښاغلی پر ژوند د پردې شاته و،
خو مړینې يې غرونه لېږول، کافي بوتي يې
ژړول او یو ځل بیا دا قول تازه شو، چې په
ژوند يې نه پېژني، وروسته له مرگ وړې يې
ژاړی، نو راځی چې د خدای بخښلي په اړه
معلوم کړو، چې هغه څوک و؟

لنډه پېژندنه:

خدای بخښلی شېر محمد نومېده،
تخلص يې "زهیر" اسماری و، د کونړ ولایت د
بر کونړ اسمار ولسوالۍ په شاعر پرور کلي
"اسمار" کې د شیخ دین محمد په کور کې،
غم لړلې نړۍ ته پر ۱۳۳۲ هـ ش کال
سترگې وغړولې له وړوکوب څخه د مور
پلار نیازین او ډېر زهین و، ځکه ورته پلار د
نورو اولادونو په تړل د تعلیم زیات امکانات

شعر او ادب که په نړۍ کې څومره
ارزښت لري، هومره ددغه میدان له ستورو
سره تل نادودې شوي دي څوک يې له یو لړ
ستونزو سره مخ او څوک له بل ډول ستونزو
سره لاس او گریوان شوي دي او دا هم منلی
حقیقت دی، چې د ادب ستوري تل د غربت
او مفلسۍ ښکار وي، خو تر ټولو لویه
تراژیدي له دغه ستورو سره دا ده، چې زیاتره
په ژوندانه پټ پاتې شوي دي او هېڅ چا
ورته کوم ارزښت او امتیاز نه دی ورکړی،
خو د مړینې وروسته چې يې انار لوستل او
کنل شوي دي، بیا د ادب مینه والو او د
وخت دولتونو ورته د احترام سر تړتې کړي
دی

دغه که په وړه کچه دي که په لویه، خو
لنډ مثال يې د پښتو ژبې د رحمان بابا، خاطر
اړیندي او احمد جان نشر ویلای شو
نن هم دغه شان یوه بېلگه لرو، څوک
چې د ژوند ډېرو ناخوالو، کړاوونو او سختو

برابر کړي ول نوموړي له وخت څخه په
استفادې تر دولسم ټولگي پورې زده کړې
وکړې، د ډېر استعداد په لرلو سره يې لا زیاتي
مطالعې ته ادامه ورکړه، چې له دې امله يې
علمي سوبه ډېره لوړه وه په شعر او ادب کې
ډېر وارد و، نرم خویه او کم کو انسان و

د ژوند په شمار کلونو کې يې هېڅ کله
څوک ازار کړې نه ول، تر دې چې خپلو
اولادونو ته يې هم په ترڅه لهجه خبره قدری
نه وه کړې.

که دی به چا خپه کړو، ددې پرځای چې
د هغه په مقابل کې عکس العمل وښايي، ټول
ځېگان به يې په خپل زړه تېرولو، دا يې ښه
عادت و چې له زغم سره ډېر اشنا و.

شعر او ادب ته را تلل:

شېر محمد بهیر لا دولس کلن و، چې په
شعر ویلو يې پیل وکړ د هغه له خولې چې زه
خبر یم، پر ۱۳۴۰ ل کال د بهیر مور، چې
پر ده ډېره کرانه وه، له دې فاني نړۍ څخه
سترگې پټې کړې وې دغه دردونکې بڼې
بهیر ډېر ستومانه کړ او د خپلې ستوبانیا لري
کولو لپاره يې د مور په تل بېلېدو مړینه شعر
ولیکو له هاغې ورځې راهیسې شېر محمد
بهیر شاعر شو او د ادب میدان ته راغی، چې
وروسته يې په پښتو ژبه ډېرې کلیوالي
سندرې، غزلې او نظمونه ولیکل ډېرو

ځنکو د... خو خدای په ما پورې هې ټرلې
ده
په دې اړه به یو غزل کې وايي
په زغم سره د غم پټی مې وړه په بیماری

اخر پکې اخته شومه د زړه په بیماری
یو لوري وېلني بله خوا ترانه يې وښی وه
نفیل درانه کارونه به مې کړه په بیماری

بیا هم هغه یو باهمته انسان و، خپله
حوصله يې ونه باېله او د امیدونو او هیلو په
کشتي کې سپور و په دې تمه، چې یوه ورځ
گونډې پرې رښاي راشي تر مرگه يې ددغه
کشتي جیې ووهلې لکه چې وايي

په پښو کې راپرېښوي د غم سور زنجیرونه
په دمانه کې اخستو ته مې گامونه نه پرېږدي
په ماته کشتی ناست او د ځپو په منځ کې ټکېل یم
ساحل ته مې د پښو طوفانونه نه پرېږدي

همداسې وشول، هغه تر مرگه د قسمت
بدو کړشو د هیلو دنیا ابادلو ته يې نښود، تل
يې لري وساته

له وطن سره مینه او د وطن خدمت:

شېر محمد بهیر له خپل ټاټوبي اګران
افغانستان سره خورا زیاته مینه درلودهو تل
يې د هېواد په خوار و زار حال اوښکې تویې
کړې دي هغه یو وطنپال افغان و، هېڅکله
يې د وطن پر سر Compromise نه دی
کړی او د چا له خولې يې د هېواد مخالفت

ورسره یاري وټکړه او بېرته تش لاس د مردان
ښار ته راستون شو په دې اړه هغه په ماسکو
کې د مسافری په وخت کې په یو شعر کې
وايي

چې خوشحالی پکې تقییمې يې متې نشي
ازلي سرڅې خو دې دومره بدقسمتي نشي
د بهیر ژوند تل له ستونځو، کړاوونو او

اندېښنو سره تېر شو، هغه که نه غوښتل او
ددې قابل هم نه و، خو د وخت ظالمني
څېړي لکه د نورو افغانانو پرمخ وهلې و په
دې مجبور و، چې په بزدي وطن کې د دوه
وخته ډوډۍ پیدا کولو لپاره درانه او شافاه
کارونه وکړي، لکه چې وايي

له خوږه وینې له کوره وځم په تیاره ښاون
خوږینه گرمۍ کې سرگردان تر مارگرگرځمه
ورځ کړه تېره د یوې مړۍ ډوډۍ په ټیون
د ژوند د نورو ارزښتونو لاس په سرگرځمه
يې کس يې کوره وچې شونډې الوتلي ښه
په شته وطن کې بې وطنه مسافر گرځمه

که له یوې خوا د مسافری سختو خوړلو،
نو له بلې خوا د بې کسی گرمۍ خولې کړې
و په داسې حال کې چې هغه تل د ژوند
دروند بار په خپلو اوږو وړلو، نه يې غوښتل
بل څوک په دغه پټې سترې کړي، نو دا
ددې لامل شوه چې هغه په داسې سختو
شرایطو کې د زړه په ناروغۍ اخته شو هغه
په ویل دا ناروغي زمانه ده، دا د شتمنو

برداشت کړې نه دی زیات شعرونه یې پر وطن، سولې او امن لیکلي دي خپل هېواد او کلی یې تل په شعرونو کې ستایلي دي، لکه چې وايي

تللی وخت زاړه یادونه مې یادېږي
خپل وطن خپل ولسونه مې یادېږي
زندګۍ د پردۍ ده پکې تنګ شوم
خوږ ټاټوبی کونړونه مې یادېږي
چې بهیر د اسمار کلي کې تېر کړي
د ژوندونو هغه کلونه مې یادېږي

نوموړې غوښتل، چې په هېواد کې امن شي، ارامې شي، ټول افغانان سره یو لاس او وروڼه شي، جنگ او جګړه ختمه شي

د بهیر صاحب له وطن سره د مینې یوه بېلګه دا هم ده، چې ډېر وخت یې وطن ته خدمت کړی دی په مختلفو دندوګومارل شوی دی، د خپل ماموریت په اوږده موده کې یې ژما له معلوماتو سره سم له خپلې دندې څخه ناوړه ګټه نه ده اخیستې، تل یې په ایمانداری خپله دنده ترسره کړې ده یواځې او یواځې یې په هغه تنخوا، چې دولت ورته د کار په بدل کې ورکړې دی، قناعت کړې دی

د طالبانو د رژیم د ړنګېدو او د حامد کرزي تر مشرۍ لاندې د لنډمهالې ادارې د رامنځ ته کېدو وروسته نوموړی یو ځل بیا هېواد ته راستون شو او د کونړ ولایت د امور

اجتماعي په ریاست کې د اداري مدیر په بس کې مقرر شو او تر مرګه په دغه ځای وطن ته په خدمت کې پاتې شو

بهیر صاحب له هېواد سره دومره مینه لرله، کله چې وطن ته راستون شو، ډېر زیات خوښ و، نه یې غوښتل تر مرګه بیا د وطني مور له غېږې څخه په بېلېدو مجبور شي. دا ارمان یې خدای پوره کړو، په خپل ټاټوبي کې د خپل کلي په ښارګوټي کې تر اېده په خواږه خوب ویده پاتې شو لکه چې په یو غزل کې یې ویلي دي

مه پری نور مه شری ما خواږ له کلي مه شری
هې یې دینه مې د بار له کلي مه شری
ما اغرنې لاری په ټاکو پښو وهلي دي
ستړی راغلم ستړی مې دوبار له کلي مه شری
پرې چې د وطن د لیلی غېږ کې مې ساد وڅږي
ما ثاني مجنون په زړه بیمار له کلي مه شری

سیاسي فعالیت:

څرنگه چې نوموړی یو وطنپال، پر هېواد مین، بااحساسه شاعر او لیکوال و، همداراز د یو سیاسي نظر خاوند هم و او د خپلې سیاسي مفکورې له لارې خپل هېواد ته د ښه خدمت مبارزو د سولې غوښتونکي و، تل یې د وطن پر لویو اوښکې تویولي، تل یې افغانانو وروڼو او خپلو کشرانو ته دا احساس ورکاوه، چې هېڅ به خپله مفکوره خپله

لاره تعقیب کړې، هېڅ کله د نورو په اشارو ژوند مه تېروئ، د پردیو لاسونه مات او ناپاکې ارادې یې تېست او پاشانه کړې، ښه سیاسي لاره ځانته وټاکې او له هغې لارې خپل وطن ته خدمت وکړی، وطن آباد کړی او له جنگ جګړې څخه ځان او نور وژغوری او د سولې طرف ته لاړ شی لکه چې ویلي یې دي

ستا رڼایي د سولې لمره په جهان خوره ده
خو د جګړې تیاره په کور کې د افغان خوره ده
خپلو کې مړه شو هدیرې مو له زلمو ډکې شوې
جوړه ویا ده چې زموږ په خاندان خوره ده
د بل په امر وړانو خپل پلرني ټاټوبی
د نادانۍ پرده په سترګو د وجدان خوره ده
امنه کوربه مو ش بهیر به دې تل قدر وکړي
ستا هرکلي ته یې لمنه د ارمان خوره ده

خاطري:

د خدای بخښلي ژوند ټول له خاطرو ډک و، که د هغه شعرونه په غور ولوستل شي، په هر غزل، هر نظم کې یې جلا جلا خاطري تر سترګو کېږي، خو د هغه د واره خیر محمد زهیر له خولې د هغه بده خاطره د وطن پرېښودل او ښه خاطره یې وطن ته بېرته راتلل دي، چې دا ډېره په زړه پورې ده د بدې خاطري په اړه وايي

نمېرې د جانان نه د درونو سره لارم
لارم خو د یو عالم غمونو سره لارم

له هېواد څخه د هجرت کولو پر مهال یې درکه شوي دي، چې تر ښه معلوم نه دي

اوس مهال یې ناچاپه اثار، چې چاپ ته چمتو دي، د "ستړي شوګېږونه"، "لوڅې پښې، اغرنې لارې" او "پېوستون" په نامه موجودې دي دغه مجموعې د هغه پر ژوند چاپ ته تیارې وې، خو د اقتصادي بدې وضعې له لامله په دې نه دی توانېدلی، چې چاپ یې کړي، یا داسې هم ویلای شو، چې هغه به زیات په دې خبره یتګار کاوه، چې ما به لکه د خاطر اېږېدې غولېدې له مرګه ورسو ته خلک پېژني دا خبره کې مې رښتیا شوه، ځکه چې په یو وخت کې ورسره له خارج څخه د چاد خوانه د کتاب د چاپ لپاره مرسته شوې وه، د کتاب لیکل، کمپوز او نور ترتیبات تیار شول، خو په دغه وخت کې ورنه یوه کورنۍ ستونځه راپېښه شوه، هغه مرسته شوې یسې ترې د هغې ستونځې په حلولو کې مصرف شوې او کتاب یې همداسې ناچاپه پاتې شو دا د هغه د دورانېدو او بش بڼې د لالت کوي، چې دغه تصادف رامنځته شو او تر مرګه به کتاب چاپولو دریالی نه شو

مرګ او وروستی ناروغي:

بهیر صاحب د ژوند په وروستیو کې ډېر امېدونه او هیلې له ځانه سره یوږې یوه بېلګه

اتکار کولو او دا به یې ویل، چې زه په خان پوهېږم، ما د ۱۳۸۷ هـ ش کال وروستیو ورځو پرېږدئ، بیا به ډاکټر ته لاړ شم خو د هغه وېروڼو او زامنو دا زغم نه شو کولای، چې دا بېچاره دې ناقاره د مرګ په بستر پروت وي، تر پېښور او مردان یې ورساوه، خو خدای ته دا منظوره وه، چې نوموړی به همېشې سفر له نړۍ څخه رخصت شي نو هغه و، چې د ۱۳۸۷ هـ ش کال په وروستی شپه د شپې په یوه بجه یې د مردان شیخ ملتون روغتون کې ساه ورکړه او ددې غم لرلې دنیا له کړاوونو څخه آرام شو

د هغه جنازه د تورخم له لارې خپل پلرني ټاټوبي او هغه کلي ته، چې ده ورسره ډېره مینه کوله او دده د خاپوړو ځای و، راوړل شوه د تل لپاره په همدې کلي کې د ۱۳۸۷ هـ ش کال د حوت د میاشتې په درېشمه نېټه د جمعې په ورځ مازیګر مهال خاورو ته وسپارل شو روح دې ښاد وي

د خدای بخښلي مړینې ډېرې سترګې نم کړې، ډېر زړونه یې ستومانه کړل او د هغه کړاوونو په بدل کې، چې ټول عمر یې لیدلې ول، خدای ورته داسې مرګ نصیب کړو، چې ډېرو کمو تالي منو ته نصیب کېږي بهیر صاحب په خپلو پسمانده ګانو کې څلور زامن او دوه لوڼه پرېښودې، هغوی ته دې خدای د زړه صبر ورکړي

خپله ملنګې وه راته فخر د یار کلي کې
چا ورته پرې نه نیوم ارمانونو سره لارم
او د ښې خاطري په اړه داسې وايي
نه یم د نړوت سوداګر نه د اقتدار مین
ما خالص د حسن خریدار له کلي مه شری
خان سره راوړې مې ډېر ستړي ارمانونه دي
بیا مې ارمانې په زړه داغدار له کلي مه شری

یاده دي وي، چې د لومړي شعر په دویم بیت کې د "حسن خریدار" د وطن ښکلا ته اشاره ده

د بهیر ادبي بهیر او آثار:

لکه څرنگه چې مخکې یادونه وشوه، د نوموړي ژوند تل د کړاوونو په گرد و غبار کې پټ تېر شوی دی له همدې لامله هغه د مجبوریتونو په وړاندې نه دی توانېدلی، چې ادبي بهیر ته غاړه ورکړي زیاتره په ادبي غونډو او مشاعرو کې نه دی حاضر شوی، د زړه د ناروغۍ وروسته خو یې بېخي زړه نه غوښتل، چې دا ډول غونډو کې برخه واخلي

د هغه د بل واره اختر محمد مومند له خولې د هغه اثار ټول ناچاپه پاتې شوي د نوموړي د منظوم او غیر منظوم اثارو ډېرې مجموعې لیکلي دي، چې د هغې له جملې ترې چاپ ته چمتو څه نشي او څه منظومي مجموعې لکه "روانه قافله" او "سرې خپې"

بهیر که لاړ خو خاطري یې لا ژوندۍ دي
او تل به ژوندۍ اوسي به دې اړه وايي
گیله ښه به زما هره سلګې وي
ځنګدن خو به مې ځکه به سختې وي
بیا بهیر ما په خپل شعر کې غوره
که زه مړ وم خاطري به مې ژوندۍ وي
خدای دې پرې د آخرت سختې اسانې کړي
آمین

د شېر محمد بهیر په یاد کې

عزیز الله ماموند "صادق زوی"

د ادب د سمندر یو بهیر تېر شو
ماضي، حال او مستقبل ته ښه څیر تېر شو

د اسمار سیمه د غم لوګو نیولې
هغه ورځ زړ کال ژړا او په ویر تېر شو
ستړۍ ستړۍ د ژوندون له ناخوالو
ارمانې د هیلو ډک زړه ظهیر تېر شو
د حالاتو د اغزنو لارو منځ کې
د سندان غونډې سنگین او دلیر تېر شو
د علمیت د خزانو په کرسۍ ناست و
هر گفتار لکه د کاني لکیر تېر شو
پسته خوله، نرمه لهجه، خوږې خبرې
په وجدان کې بااحساسه ضمیر تېر شو
په باطن کې شاهانه خصلت لرونکی
په ظاهره و ملنګ او فقیر تېر شو

تل اغزو سره لوی شوی لوبېدلی
د ماموند ترڅنګ د گلو اسیر تېر شو

بارونه یونه ډلی شي او ددې د لاندې به هغه راپرسوځي، خو الحمدالله هغه دې درونو بارونو لاندې راونه پرځېدو، بلکې خپله ادبي بهلواني يې ټاله کړه

حنيف زه د خپل يو ورور په توگه پېژنم او هغه هم د ډېر نژدې نه، ډېرې ناستې موږ يوځای سره کړې دي، د ورسک په ادبي تحريکونو چلولو کې هم هغه لاس لري. حقيقت دا دی، چې موږ ترې هم ډېر څه زده کړي دي، ځکه چې هغه د مطالعې نه بېر بل څه نه دي کړي په هره موضوع به يې بشپړ معلومات لرل، د ملازمت نه مخکې خو به يې خامخا تماس نيولو، خو دا حنيف د ملازمت نه پس څه بدل شو. اوس زه داسې محسوسوم، لکه خدای مکره چې حنيف زما د لاسه ووتو. په دې ترې زما طبيعت لږ دروند هم دی

بېر حال، دا د هغوی ذاتي نظر دی، زما په زړه کې د خپل لپاره هم هاغه شان مينه ده، کومه مينه چې پرون وه او دغه مينه به سا له هم وي، خو ترڅو پورې چې د هغه ادبي مستقبل دی، نو دا بالکل تابانه، روښانه او ځلانده دی او ددې ادبي هنرمندې د ادب خاوندانو په روڼ تندی منلې ده

د حنيف گڼ شمېر ادبي، علمي، تحقيقي، نقیصدي کتابونه چاپ دي، چې ډېر اوږد فهرست لري، فی الحال زه د هغوی د شاعرۍ په اړه څو توري رقم کول غواړم الله دې وکړي، چې د هغوی د حق څه ناڅه

برخه ادا شي گنې هسې خو میجر یونس خلیل مرحوم، ښاغلی پیر محمد کاروان او میرمن حسینه گل تنها، چې د حنيف خلیل د شاعرۍ کوم جاج اخیستی دی، ددې نه پس څه ویل یو خوا که مناسب نه دي، نو بلخوا څه ویل ډېر گران کار هم دی، خو بیا هم دومره وایم چې حنيف یو زړور او سترگور انسان دی، هغه د ټولنې د ټولو حادثو، واقعاتو، کړنو او نه خبر دی، هغه په خارج کې هر څه په شدت سره لیدلي دي او دغه د خارج اټرونو د هغه داخلیت سکونډلی دی، ځکه د ټولنې رهبر ته گوته نسي او په ډېره بې باکۍ ورته اشاره کوي

او له رهز نه مو څه وېره نشته چې مو رهبر د قافلي قاتل دی زه د حنيف دې خبرې سره اتفاق لرم، چې که چرته رهبر د قافلي قاتل نه وي، نو نن به د پښتون دا حال ولې و؟ نن پښتون د ارتقاء په لور د گامونو گاللو په ځای د زوال په سفر روان دی، چې د ټول پښتون قام لپاره یوه المیه ده او ددې سنگینو مسئلو زموږ مستقبل په داو لگولی دی. زموږ سحر چرته دی؟ زموږ دا ارزو چرته رښتیا د لېوني خوب خو نه دی؟

زموږ ارزو د لېوني خوب دی او ژوند مو شپه ده شپه هم هغه ده چې یې هېڅکله سحر نه راځي یو خوا که حنيف د پښتون قام بې وسي ژاېي، نو بلخوا د اور په دې سرو لمبو کې د بېرلو په لټون هم دی، پر امید هم دی او په دې کې فرصت تلاش کوي په دې ازغن

ازغن او لوگي لوگي ماحول کې، چې انسان ساه نه شي اخیستلی، حنيف د جانان د راتلو لارې څارې د هغه انتظار د حسينو لمحو آينه ده، چې هغه ترې خوند اخلي او د جانان له راتلو سره سپرلي تړي

د هغه په خیال، چې چرته جانان موجود وي، د جانان د بسکلا له پرکته ټول کابنات حسین او جمیل برېښي لکه څنگه چې باران وشي او موسم بسکلی شي او هر څوک وایي موسم حسین شو رنگین شو د یو شاعر په فکر دغه باران هاغه وخت وي، چې جانان راشي او ددې په وړاندې قدمونه کېږدي او ده ته هر څه جانان جانان ښکاري او دا یو جمالیاتي نظریه هم ده، بلکې د جمال د موضوعي نظریې خاوند به په پورتني خبره یو خوله وي، چې د یو څیز په وجه نور څیزونه ښکلي ښکاري

حنيف خلیل په دغه جمالیاتي نظریه یخه عقیده لري، د هغه جمالیاتي حس دا خبره مني، چې سپرلی هله وي، چې کله جانان وي دغه بې موسمه سپرلی، چې گلونه خو پکې نه وي، خو د انسان داخل د یو داسې حسین سپرلي کیفیات محسوسوي، چې په الفاظو کې نه شي بیانېدی او ورته د تحریر لمنه محتاجه ده. ښاغلی د جانان د نه راتلو او راتلو د تصور نړۍ په دې کشمکش کې خپل شاعرانه احساس ته مروت ورکول غواړي

هغه چې نشته دی سپرلی هم په نظر نه راځي هغه چې نه راځي ملگرونو اکثره نه راځي

عشقیه واردات او شاعري خپلو کې لازم او ملزوم دي او بې له دې به شاعري زما په نظر هېڅ نه وي. حنيف د مینې د لېونتوب هغه عنصر لري او دا اعتراف کوي، چې د زلفو حاصلول به کړو لارو سفر غواړي به تورو شپو کې به کړو لارو سفر که د روایاتي لارو نه بیاوت دی، نو بلخوا د مغربانو په سوچ هم دغه اصل رومانویست دی، چې ښاغلی حنيف به یې زما سره ومني، ځکه چې مغرب د روایاتو له بند نه راوتلو ته د رومانیت نوم ورکړی دی، چې ورله دا وخت گڼ شمېر لېونتونه پکار دي

حنيف په دغه هر څه پوهه دی او دغه رومانیت هغه په شعوري ډول د خپل فکر په درشل کې راځای کړی دی د حنيف په شاعرۍ کې رومانوي او جمالیاتي رنگونه که ډېر شوخ او جوت نه دي، خو تـت تـت خای پر خای په نظر راځي د هغه دغه جمالیاتي او رومانوي ښکلاگانو یو حسین امتزاج زېږولی دی او دغه حسین امتزاج د هغه د لوړ فکر هغه سپرلی دی، چې د هغه شاعرانه تجمل ته یې یوه بله دنیا وربخښلې ده او د هغه شاعرانه الوت یې بړه خېژولی دی په فني او فکري لحاظ د هغه سنجولي شاعري ده، د هغه شاعر به فني او فکري اړخونو په ټول پوره ده او بیا هغه د استاد قلندر مومند د ادبي دنگې ونې تر سیوري لاندې ډېره اوږده ناسته کړې ده او ددغه سیوري نه هغه نه صرف خوند او مزه اخیستې ده، بلکې استفاده یې هم ترې

کړې ده په فکري، فني، علمي او معلوماتي اړخونو ترې بهرمنند شوی دی او ددې اعتراف ښاغلي خلیل هم کړی دی

اعتراف یې ښه ډاډه وکړه خلیله سخنور شوی په صحبت د قلندر کې

د حنيف خلیل په شاعرۍ کې یو ډېر تـت رنگ د تصوف هم دی، خو دغه تـت رنگ په اوږو کې د مالکې برابر هم نه دی البته هغه انسان د انسانیت د ډاېرې نه بهر هم لیدلی او انسان یې د انسانیت په اصل چوکاټ کې هم لیدلی دی او دې پوره پوره ننداره کړې ده هغه وایي، چې کله انسان انسان نه وي، نو هغه بیا په جنت کې هم ځای نه لري، خو دغه انسان چې د انسانیت جامې واچوي او سهي انسان شي، له الله سره مينه وکړي او د انسانیت معراج ته ورسې، نو بیا د اور په سرو لمبو کې ژوند تېرولی شي د انسانیت هغوی ډېره ښکلي او واضحه تشریح کړې ده، هغه د خپلې خبرې ډېره سند هم لري او بې سنده خبره نه کوي. هغه په شعر کې دغه دوه کردارونه زموږ په وړاندې پېش کول غواړي، چې د خپل وخت مشهور کردارونه دي

خان مې چې نمرودکته جنت کې مې ځای نه وو کله چې خلیل شومې لمبو کسي اوسېدم د علمیت جذبي په شعوري توگه بیا په لاشعوري توگه د ښاغلي حنيف خلیل د فکر په وجود کې غزونې کړې دي، چې وخت او حالاتو ورته په خپله خوره وره غېږه کې د علم داسې دروازي پرانستې، چې هغه پرې گړندي گامونه اخیستلو سره د خپل مرام په

لور دومره لرې لاړو، چې نن هغه موږ لکه د دنگ اسمان لیدی خو شو، خو وررسېدی نه شو

د هغه د شاعرۍ ځانگړتیا د هغه د شعر سادگي او ابلاغ دی. هغه چې څنگه ځان لپاره ادب دارالسلطنت گڼي، الله دې د هغه ادبي دارالسلطنت قایم او دايم لري، د فکر او علم نوري دروازي دې ورته الله پرانیزي، چې د خلیل د فکر د خورې وړې خولۍ نه پښتو ادب ته نور ډېر څه ورکړي

خپلې خبرې په دې خبره راغونډوم، چې که د ملگري حنيف خلیل صیب څه حق تلفي شوي وي، د هغې لپاره ډېره بخښنه غواړم

وطنه

ډاکټر سلیم بیدیا

وطنه ستا په مينه مينه کې زه لېونی خوی د لېونتوب لرمه چې کړم خاپوړې ستا په غېږه کې بیا یوه آرزو د ماشومتوب لرمه چې سر مې ایښی ستا په لېچو و لمن بیا به شېبه د خواږه خوب لرمه چې زه دې ښکل کړم درمند مخونه دغه مرام ته لېوالتوب لرمه تا زېږولۍ یم افغان له غېږې ځکه نن خوی د نارینتوب لرمه ټوله نړۍ به ستا له خاورو خار کړم یمه افغان زه مېرنتوب لرمه

د ستورو کاروان

د ارواښاد ډاکتر ستوري په یاد

سیف الله غریب یار

چې نه خپل رنځ ته دارو وي نه د بل ته داسې خلک نه د دین نه د دنیا دي

تفاوت شته په انسان کې یو تر بله څوک د ځان په فکر مړه څوک د هر چا دي

چې پرون یې و د نن لپاره کړي نن د هغو خلکو واره په ثنایي

چې د بل په درد یې خپلې اوښکې تویې وي غریب یاره د هغوی اوښکې رښتیا دي

داسې کم شته زموږ کلو او کوڅو کې چې ددې مظلوم ولس په حال اگاه دي

لکه ستوی د تنر' به پیدانه شي ستوري ډېر په آسمان کې په هر خوا کې دي

هغه ستوی د قلم و چې راپرېووت د قلم خاوندان واره په ژړا دي

بابا ستوری

گلاب خان یوسفزی

گوگل د پښتنو و او نظر د پښتنو و بابا ستوری د غره غونډې رهبر د پښتنو و

راټول یې پښتانه کړل نړۍ ته یې درانه کړل اتل د پښتنو و، دلاور د پښتنو و

غمخور د خپل وطن و، پچی ددې مسکن و زموږ د پښتونخوا یو بختور د پښتنو و

گلاب وایم ځوانانو ای وروڼو افغانانو راپاڅی ننگ په وکړئ مټ وزر د پښتنو و

خلوریزه

عمر شو تېر په انتظار د مینې راولې ماله خپل نگار د مینې مېن زړگی مې تشه مینه غواړي بېلتون ظالم کړلو په دار د مینې محمد گلاب مفتون

غزل

ظاهر فرهاد

پوخ شومه ستي شوم د لمبو سره اشنا شومه
ستا په محبت کي د سلگو سره اشنا شومه
چي شومه زخمي شوم تا وېشتملی په گوگل یمه
خکه ستا د غشي او لېندو سره اشنا شومه
میننه کي منصور شوم د دارونو پروانه لرم
ستا د زلفو دار کي د پالو سره اشنا شومه
زړه مې اوس له تانه کیله نه کوي سنگین شومه
ستا لکه د زهر و خاږو سره اشنا شومه
ترخي لري ناصحه ستا خبرې که خوږې وکړې
زه چې د جانان ترخو ترخو سره اشنا شومه
اوس مې ډوبوی نه شي فرهاد د بېلتون خپې
د مینې سمندر کي د چپو سره اشنا شومه

غزل

سید عیدالله نادر

ستا په غم چي مبتلا شوم
له راحت خنې جلا شوم
چي مې سر په محبت شو
په بازار کوڅو رسوا شوم
ستا د مینې مدرسي کي
د دردو سره اشنا شوم
رغېدل اوس زمانه نشته
گرفتار په دې بلا شوم
له ازله مې قسمت و
چي غمو سره پیدا شوم
اندېښنو سره مې کار شو
چي په تا باندې شېدا شوم

غزل

گل محمد پیتاب

گل خوځه چې ازغي هم په يیه اخلم
لېونی یم خائله غم په يیه اخلم
د کلابو په وطن کي دومره قحط شو
چي کلونه د شرم په يیه اخلم
هر سړی وايي ټوپک پرې ولې نه اخلې؟
چي کتاب او یا قلم په يیه اخلم
سرمایه او اثاثه به زماځه وي؟
چي اوږه کله غنم په يیه اخلم
د کرانسي خبره دې حد له راغلي
پخپل کور کي هر قدم په يیه اخلم
د يوسف د خریدارو غوندې نه یم
که څه اخلم یا يې سم په يیه اخلم
ناکړې دې د برداشت په پولو اوږي
مجبوري ده ورله غم په يیه اخلم
چا وی ټول تاريخ به وران کړم ما وی څنگه؟
وي یوځو اهل قلم په يیه اخلم

غزل

عبدالقادر باخیر

دا دی جنگ د شخصي کتو
دغه جنگ د اسلام نه دی
دا په موږ باندې تحمیل دی
جنگ خو کار د انسان نه دی
هر سړی د ځان په غم کي
څوک د چاپه خفگان نه دی
موږ د نورو په خدمت کي
دا خو کار د افغان نه دی
دا چې خپل وطن مو وران کړ
دا زموږ په تاوان نه دی؟
راشئ خپل وطن اباد کړو
دا زموږ لوی ارمان نه دی
اوس زموږ په کلتور باندې
دا یرغل د ایران نه دی؟

لېونی

اصف میاخېل

دا زه به لېونی یم که جانان دی لېونی
بس هر څوک لېونی دي ټول جهان دی لېونی
سپېرې سپېرې خبرې د انکار ترېنه راوځي
دلبر اوس لېونی شو که پېژوان دی لېونی
پخپله چې د عمر هتکړیو کي ځان بند کړي
نو خلک لېونی دي که زندان دی لېونی
دا هر یو لېونی د غمزنکو لېونی دی
د مینې په کوڅو کي هر انسان دی لېونی
دا شوم نظر د یار چې مې دې زړه ته کله راشي
امید مې لېونی شي هم ارمان دی لېونی
دا توري د غزل د یار له شونډو نه رااځم
دا توري لېونی دي که مې ځان دی لېونی
د مینې فلسفه کي دا ته څه وايي میاخېله
د مینې فلسفه کي غني ځان دی لېونی

غزل

عصمت الله ملنگ

اوبښکه راته ډمه شي لمبو کي راته وناځي
وينې د زخمي زړه پر هرو کي راته وناځي
خیال کي راته راشي اشنا ستا دا لېونی مینه
شم ورته په چغو درد سلگو کي راته وناځي
ستره ښاپېری شوه اوس د کوره بهر نه وځي
سترکو اشارې پټې ښو کي راته وناځي
زه ورته نغمه د مینې زړه شپېلۍ کي سر کړمه
مسته لېونی شي خیال زانکو کي راته وناځي
عصمت د ذهن کور کي گرځوي تصویر د حسن
کله به رښتیا رنگینو شپو کي راته وناځي

غزل

سلطان محمود سالمزی

د زړه گلاب مې پاتې پاتې شولو
بې گناه و سومه سور اور جانانه
دا کوم انصاف دی چې مې دار ته یایي
اخیر مجرم یم په کوم تور جانانه
ستا محبت کي سودايي شوم اشنا
شورانه پاتې کلی کور جانانه
ټوله دنیا راته سور اور ښکارېږي
راته معلوم شود عشق زور جانانه
زما زخمي زړه ته ملهم شه راشه
کړمه غمونو سوی سکور جانانه
"سالمزی" وايي نور د خدای لپاره
شوم د اغیارو د پېغور جانانه

نیمگري دنیا

محمد ابراهيم حتمل

پاتې هر چانه ده نیمگري دنیا
ستري ستومانه ده نیمگري دنیا
راځه چې یو بل سره مینه وکړو
بس پرېشانه ده نیمگري دنیا
بیاخو به دا وختونه نه وي یاره
آخر روانه ده نیمگري دنیا
چې مینه نه وي نو خندلی نشي
ډکه ژړا نه ده نیمگري دنیا
ته چې مدام مانه خپه گرځېږي
خوږه جانانه ده نیمگري دنیا
تا چې د کلي نه رخصت واخیسته
اوس بې له تانه ده نیمگري دنیا
حتمل صافیه ته ترې اوس خبر شوي
دا د پخوا نه ده نیمگري دنیا

هرثیه

خیر محمد زهیر اسماری

د خپل محترم تره شیر محمد بهیر اسماري د مړینې په غملېلې پېښه

د وطن د مور په غېږ کي ستري ستوی له شوگیره
د آبد په خوب ویده شوې روح دې ښاد اوسه بهیره

ته ددې وطن او خلکو د رنځونو ترجمان وي
ته شاعروي ته لیکوال وي د ټپي زړونو درمان وي
ته د مینې محبت اود وفا په لار روان وي
ته یو ښکلی او رنگین گل د ادب د گلستان وي

د پښتو د غزل ناوې د ریسي ښکاري دلگیره
د آبد په خوب ویده شوې روح دې ښاد اوسه بهیره

ستا جسد له دنیا لارو خونامه به دې ژوندی وي
مرگ دې نه شي ورکولی څو چې ژوند په دې نړۍ وي
هر یو نظم هر غزل به دې جوگه د زندگۍ وي
هر محفل کي به خبرې ستا د ژوند او شاعری وي

کتابونه به دې چاپ شي د "خاطر" د حال تصویره
د آبد په خوب ویده شوې روح دې ښاد اوسه بهیره

زه چې ژاړمه نو ژاړم دې نیمگري ارمانونه
درنه پاتې شوناچاپه کتاب "ستري شوگیرونه"
"لوڅې پښې اغزنې لارې" دي گالل د ژوند مزلونه
غملېلې دي لیکلي په خپل ژوند باندې شعرونه

هر ارمان دې ونیمگري هره هیله دې زهیره
د آبد په خوب ویده شوې روح دې ښاد اوسه بهیره

تا د هر منزل په لار کي په شا تگ منلی نه دی
تا د ژوند هره تنگسه کي خپل همت باپللی نه دی
تا د ستونځو په گاللو کي خپل زغم هېر کړی نه دی
تا هېڅ وخت غېر له الله نه چاته سر تیت کړی نه دی

ژوند دې ډک له افتخار و له اول نه تر اخیره
د آبد په خوب ویده شوې روح دې ښاد اوسه بهیره

پېښور

شور، اور او لوگی په پېښور کي دی
بیا موهم زرگی په پېښور کي دی
یوخوا ته ژوندون روان په منډه دی
بل خوا ته مرگی په پېښور کي دی

"زیر حسرت"

پېښوره

باز محمد عابد

اوس خو ته داسې خپه خپه ښکارېږي لکه تار تار پښتني څنې پرېشانه ستا کوڅو کې د مرگونو قاصد گرځي د ژوندون سر او سندره نه يې گرانه له پردیسه چې به ستړی ستړی راغلم پېښوره ستا په غېږ کې به دمه شوم چې خمار به مې په سترگو کې راشین شو ستا په یو نظر کتو به زه نشه شوم اوس خو ستا له هره کوره ساندې خپړي ستا قضا خو په سندرو وه ودانه کوم شیطان درته په بد نظر کتلي چاد اور په لمبو واړوي جانانه ستاله ښاره هدیره ده جوړه شوې خاموشي دې په هر لور خوره وړه ده هغه ستا او د کابل ترمنځ چې لار وه اوس په وینو باندې سره هغه دره ده ته چې داسې پرېشانه معلومېږي چا جوړ کړی په جبین درته اوربل دی ستاله ونونه مرغیو کېدې کړي پېښوره په باغونو دې اور بل دی اندېښنو پکې لښکرې درولي د زړگي بازاره څه در باندې وشول د بمونو اوازونه په هر لور دي د گلونو ښاره څه در باندې وشول ډېر پخوا راته یو چا ویل عابده پېښور د افغانانو مدینه ده خدایه ته یې په امان کې نوره ساته سمندر کې د اور گېره سفینه ده

ښکلي

عبدالمتین سروري

زموږ د زړونو مالکان دي ښکلي ځکه په ناز نغرو روان دي ښکلي بیا جنازې به له دې چمه ووځي بیا زموږ چم ته راروان دي ښکلي په زور یې وړي که زړه په خوښه نه ځي سم د ضدې پښتون بچیان دي ښکلي بغیر له دوی نه سپرلي هم نه راځي هغه خواږه پاسته گلان دي ښکلي لکه ادم ورته څوک څنگه ټینگ شي د جنتي غنم په شان دي ښکلي خدای یې په خټه کې خواږه گډ کړي په سروري خو ځکه گران دي ښکلي.

څه وشول

سبح الله افغاني

زموږ کلي او گلزار باندې څه وشول په سپرليو، نوبهار باندې څه وشول بوراگان د باغ په لوري نه رادرومي په دې خوار غریب ملبار باندې څه وشول چې د خیاله یې رخسار په اوربل پټ و په هغې ښکلي نگار باندې څه وشول نه ادم شته نه رباب نه هغه مینه د فرهاد د زړه قرار باندې څه وشول دلته هر څه دي وران شوي ویجاړېږي زموږ کلي زموږ ښار باندې څه وشول دغه څوک دي چې په خپلو کې یې وران کړو ولسونو او اعتبار باندې څه وشول دا څه وشول څه به کېږي نه پوهېږو زموږ د خلکو په وقار باندې څه وشول د ظالمو او بې رحمو زور چلېږي افغاني زموږ روزگار باندې څه وشول

له څلورمې گڼې څخه پاتې تېرېږي

په ښوونه او روزنې باندې د نېشه یي توکیو یا د

مسکراتو او دوځانیاتو منفي او ناوړه

اثرات او اغیزې

يادونه. دا مضمون د کونړ د ځوانانو د کلتوري ټولنې له خوا جوړ شوي سيمينار کې وويل شو

محمد رحيم يوسفی

هيله ده، چې سر له همدا اوسه مسوولين له ماضي څخه په الهام اخيستلو حال او مستقبل داسې ورغوي، چې ځوانان او تنکي ځوانان پکې پخپله ونډه واخلي او په خاص ډول هغه د گوتو د شمېر ځوانان، چې د ښوونځي او پوهنځي دروازې يې پرېښي او د نېشو به مړو او چرچو اخته دي، له بل هر چا څخه زيات راوهڅوي او د تعليم او تربیې لار و چارو ته يې په کلکه پاملرنه راوگرځوي. د ځوانانو او تنکیو ځوانانو لپاره کنفرانسونه، سيمينارونه، ورکشاپونه، سپورتي، کلتوري او تفريحي پروگرامونه، کورسونه زموږ په ټولنه کې د هر راز منفيديدو په ځانگړې توگه د نېشه یي شيانو لکه شرابو، چرسو، ترياکو او نورو مخنيوی کولای شي که دا پروسه په پرله پسې توگه تر لاس لاندې ونیول شي، په ډېر نږدې راتلونکي کې به هېڅ ځوان هېڅ بېغله او هېڅ تنگی ځوان نه نېشه ته مخه کړي او نه به له تعليم او تحصيل څخه يې برخې پاتې شي، په اتوماتیک ډول به زموږ د ځوانانو شمېر پوهنتون له (۱۰۹۱) کسانو څخه آن د (۸۰۹۰) کسانو څخه هم لوړ شي او آن د دوکتورا سطحې ته به هم ورسېږي. والي چې ما هی چې هر وخت له اوبو څخه ونیول

ځوانانو او آن د بېغلو په کېدون په سمه توگه ادا کړ، بیا هم اطمینان درکوم، چې ډېر ژر به د هر راز منفي پدیدو کمېله زموږ د ټولنې له مخې بیخي راغونډه شي، لا څه چې په المان کې اوسېدونکي کونړي ځوانان، تنکي ځوانان او بېغلي به په غربي او الماني ټولنه کې له افغانانو څخه پرته د ټولو لودیځوالو لپاره یوه ډېره ښه نمونه او مثال وگرځي. درنو حاضرینو! الحمدلله هېڅوک له دې حقیقت څخه سترگې نشي پټولای، هغومره ټولنې او اجتماعي پروبلمونه، چې د هېواد د غېږې نه بهر په غربي ټولنه کې د اولیاوو او د ټولنې د مسوولینو د نه پاملرنې له لامله د افغانانو په منځ کې راپیدا شوي او ورځ په ورځ نوی ابعاد پیدا کوي، د المان د اتحادي جمهوریت د کولن د ښار د اوسېدونکیو کونړیانو ترمنځ هومره نه شته. موږ په دې تکل کې یو، چې دا لږ لږ څه موجود دي دا هم د خپلو ځوانانو په همکارۍ په پیگیری ډول له منځه یوسو او یوه سرلوړې او پرمختللي افغاني ټولنه جوړه کړو او دا پروسه یواځې تعلیم او تحصيل تکمیلولای شي او بس.

گړانو ځوانانو، تنکیو ځوانانو او درنو حاضرینو!

افغان ولس که د افغانستان په داخل کې هستوگنه لري او که د مهاجر او کډوال په حیث د هېواد نه به بهر کې خصوصاً په اروپا، امریکا، استرالیا، کاناډا، منځني ختیځ، د پخواني شوروي اتحاد په هېوادونو او یا د نړۍ په نورو هېوادونو کې اوسېږي، یقیناً چې په سختو سیاسي، اجتماعي او اقتصادي کړاوونو اخته دي. د هر افغان په مخکې رنکارنګ اغیزې پراته دي او داسې ستونځمن حالات، چې افغانان یې د خپل هېواد په سیاسي تاریخ کې نن، سبا پرمخ ییایي، هېڅکله هم د تاریخ په مختلفو پوړیو کې یې نه ول لیدلي که په جدي توگه ورته پام وکړو، نو کېدای شي چې په لږه بې پامۍ سره داسې نور ستر

ناورینونه منځ ته راوړي، چې دا تېر تېل شوي ناورینونه او توپانونه به ورته گوتې به غاښونو کې ونیسي. افغانان دېرش کلنې غميزې سخت ستومانه کړي دي، کورنیو او بهرنیو غلیمانو دومره سترې او نه هېرېدونکې نادودې پر افغانانو پیل کړې، چې د حادثو پسې نورې حادثې راروانې دي، که چېرې قلم او کاغذ پسې راواخیستل شي، نو په هره حادثه یې کتابونه لیکل کېدای شي.

که د هېواد او هېوادوالو دا اوسنۍ وضع په پوره واقعیتۍ سره تر کره کتنې لاندې ونیول شي، په سمه توگه تحلیل او د پېښو او قضایاوو څخه په معقول ډول عبرت واخیستل شي، نو سلیم عقل او سپېڅلی وجدان موږ ته دا رازده کوي، چې ځوانان، تنکي ځوانان، بېغلي، سپین ږيري او سپین روبي د مشرانو، کشرانو او د خوښېدو او مېندو په کېدون باید څه ډول فکر وکړي او کومې لارې، چارې په کار واچوي،

ترڅو زموږ مستعمره هېواد او برغمل شوي هېوادوال ددې سترو او تېل شویو ناورینونو څخه خلاص کړي؟ هغه تعلیم یافته او تحصیل یافته ځوانانو، چې د ښوونې او روزنې په برکت یې ملي او افغاني مسوولیتونه درک کړي او د خپل ملک او د خپل وطن په خاطر د خپلو ملي گټو په لټون کې دي او د لنډ فکر او تنګ نظر خاوندان نه دي، کولای شي چې هر یو یې د خپلو خلکو او د خپل هېواد په وړاندې د هېواد د بیا رغونې په بېلابېلو برخو کې د خدمت مصدر وگرځي. موږ او زموږ هېوادوال ښکېلاک گرانو او خېټناک گرانو په ډېره حساسه او تاریخي مرحله کې واقع کړي یو. که یواځې او یواځې نورو ته په انتظار کې اوسو، چې دوی به مخکې گام پورته کوي او بیا به موږ ورسره همگام کېږو او پرمخ ځو، دا مجال کار دی. نن سبا ملي او بین المللي ځناوروانو خپلې داړې له بل هر وخت څخه زیاتې تېرې کړي او پرته له توپیره تصمیم لري، چې په خپلو ځیړونکو داړو مو نور هم پسې ټوټې کړي. گورۍ چې تاسو د هغوی په رنگارنگو درواغجنو وعدو ونه غولېږئ، له هغوی سره قطعاً انساني او بشري عاطفه نه شته، د هېڅ افغان په وینو لا تراوسه نه دي ماره شوي او له دې وروسته پرې هم نه مېږي، وینه خو لا پرځای پرېږده، چې والله که په هډوکو او هډونو مو هم صرغه وکړي، نور نو تاسو د هېواد د سیاسي حالاتو جاج پخپله اخیستلای شۍ، ځکه تاسو هر یو د هېواد سیاسي پېښې په رڼو سترگو کوړئ.

نو له دې وضعې څخه د نجات او د خلاصون لاره یواځې په مرمیو او د ټوپک په شپېلۍ نه لندېږي، بلکې سیاسي لارې جاري باید وموندل شي، چې دې موجودې وضعې ته د پای ټکی کېښودل شي. هغه کسان سیاسي لارې ښې موندلای شي، چې د علم، پوهې، تعلیم او تحصيل په

دانشمندان یا نابغه گان او پوهان څنگه راپیدا او څنگه یې په افغاني ټولنه کې رشد وکړ او بالاخره څه او څه نه ول، چې دوی پخپلو خپلو ټولنو کې پرې نه ښودل ددغه پوهانو آثار چې سړی لولي، نو په فکر او سوچ کې لوېږي، چې الله د افغانستان ته د ځمکې پرمخ د خپل خلیفه توب پکړی ورپه سر کړې او دومره عقل او منطق یې ورکړی، چې سړی کولای شي چې استدلال وکړي، چې واقعاً انسان د ځمکې پرمخ د بل هر ذیروح او هر موجود په نسبت د الله د خلافت رول په سمه توګه ادا کړي او هم ددې وس او توان لري، چې هغه په سمه توګه ادا کاندې

بې ځایه نه ده، چې وویل شي چې دغه پوهانو او فضلاوو چې څه ترلاسه کړي، د علم، تعلیم او ښوونې او روزنې په برکت یې ترلاسه کړي دي او بالاخره داسې څه یې د بشریت د سواکالۍ او ارامۍ لپاره په میراث پرېښي، چې سړی پرې سخت افتخار کولای شي. د ساینس او ټکنالوجۍ اوسني بې ساري پرمختګونه د همدغه علماو او پوهانو د طرز تفکر او نظریاتو مرهون ګڼل کېږي. یقیناً چې دغه او د هغوی په څیر نور علماء او دانشمندان له اسمان څخه نه دي رانازل شوي، بلکې دا او دوی ته ورته نابغه گان چې په ټولنه کې راپیدا شوي او یا راپیدا کېږي، دا د ټولنې زېږنده ده، چې د زیاتو هلو ځلو، د زیات تحقیق، د زیات ریسرچ، د زیاتې زده کړې او د ډېرو زیاتو ستړیاوو څخه وروسته یې دغو مراحلو ته ځانونه رسولی دي.

نو ځوانانو! تاسو هم کولای شئ چې د هغوی لاره تعقیب کړئ، زحمت وکالئ، ځانونه ستړي کړئ، ډېر څه ولولئ، ډېر تحصیل وکړئ، ډېر تعلیم وکړئ، خپل ارام مغزونه په کار واچوئ او د انټرنېټ او د ګلوېل ویلیج په نړۍ کې د ساینس او ټکنالوجۍ له پراخو امکاناتو څخه ګټه پورته کړئ او په پای کې خپل ځانونه په دانشمندانو او

په جرمني کې د ډاکټر کبير ستوري د درېيم تلين په مناسبت غونډه جوړه شوه

په المان کې د کونړ د ځوانانو کولتوري ټولنې له خوا د ۲۰۰۹ کال د May میاشتې په نهمه (۹) نېټه د شنبې (خالي) په ورځ د کولن په ښار کې د هېواد، پښتني کولتور او ادب ریسټینټیني خدمتګار ارواښاد ډاکټر کبير ستوري د درېیم تلین یاد غونډه او ازاده مشاعره جوړه کړه. په دې غونډه کې د هېوادت مو پوهانو، سیاسي او ټولنیزو، ولسي او ادبي سړیتوبونو (شخصیتونو)، مشرانو، او شاعرانو ګډون کړی و.

غونډه د مازيګر په اووه بجو د ښاغلي انجنیر مطیع الله روفي له خوا پیل شوه. ورپسې ښاغلي الحاج محب الله روفي د قران کریم څو مبارک وایاتونه تلاوت کړل او د ارواښاد کبير ستوري روح ته دعا وشوه.



سرلیک لاندې خپله ارزښتناکه مقاله واوروله، چې د ارواښاد ستوري د ټولنیز چال چلند او شخصیت په اړه یې په زړه پورې خبرې درلودې.



ورپسې ښاغلي هدایت الله خان بنگش د پښتو او پښتونولۍ سره د ستوري مینه او پدغه لار کې د هغی لېوالتیا تر سرلیک لاندې خپله لنډه وینا واوروله او د یوه سوچه او سپېڅلي پښتون په توګه یې د ارواښاد ستوري انځور د اورېدونکیو مخې ته کېښود.

د مقالو په دغه لړ کې ښاغلی محمد رحیم یوسفی په اوسني عصر کې د پښتو ژبې کولتوري او ادبي خوځښتونو ته د لنډې کتنې تر سرلیک لاندې خپله ارزښتناکه او څېړنیزه مقاله واوروله.

تر ښاغلي وروسته ښاغلي ډاکټر خوشال روحي د ارواښاد ستوري په هېواد کې د اوسني ناوړن په اړه او د ستوري د ولس پر اوسنیو بدمرغيو خبرې وکړې او هیله یې وښوده، چې د ستوري له ارمانونو سره سم د پښتون ولس د ژغورنې لپاره لاسونه سره یو شي.

د علمي برخې په پای کې الحاج فضل الرحمان له ارواښاد ستوري سره خپلې ګډې خاطري بیان کړې، چې د حاضرینو لپاره ډېرې په زړه پورې وې د حاجي صیباله دوعا سره د غونډې علمي برخه پای ته ورسېده.

دغه راز ددې غونډې د جوړېدو په



ښاغلي محمد امان یار د ارواښاد کبير ستوري د درېیم تلین په یاد خپل په

مطیع الله روفي، ښاغلی ارین بهار، ښاغلی همایون اپریدی، ښاغلی انجنیر فرید الله ساپی او ښاغلی پیښوري شینواری.

د غونډې په پای کې د کونړ د ځوانانو کولتوري ټولنې له خوا



مناسبت د راغلو بیغامونو له منځ نه د هېواد د پیاوړي شخصیت ډاکټر رحمت ربی زیرکیار له خوا رالیږل شوی پیغام د ټولنې د کار د ډلې غړي ښاغلي سید رحیم یوسفی لخوا ولوستل شو.

د غونډې دویمه برخه مشاعرې ته ځانګړې شوې وه، چې د سټیج چارې یې ښاغلي خالد ساپی مخ په وړاندې بیولې د مشاعرې لپاره د غوښاغلیو شاعرانو تیاری



نیولی و؛ ښاغلی الحاج فضل الرحمن شیر، ښاغلی محمد امان یار، ښاغلی امان الله عاجز، ښاغلی روبیان احمدزی، ښاغلی عزیز سرشار، ښاغلی خالد ساپی، ښاغلی نسیم ستوری، ښاغلی وسیم لایتق، ښاغلی خیبر یوسفی، ښاغلی زلمی قاضی خیل، ښاغلی کتوازی، ښاغلی

۵ کوچنیارو پاران ورزشی گیمپ

په لومړني عمر کې ډېر حرکت د ښه صحت ضامن دی. په اوسني وخت کې په تعلیم یافته او هوښیارو کورنیو کې د یخو! په څېر ډېر ښه تربیت کېږي او په ښه توګه سرته رسي، نه یواځې دا چې له کوچني سره زیاته مینه کېږي، ښه لباس او ښه خوراک ورته ورکول کېږي، بلکې مور و پلار د کوچنیانو په اړه ډېر ښه معلومات هم لري او هغوی نه یواځې دا چې کوچني دیدن صحت، بلکې د هغه د جذباتي او رواني صحت ته هم ډېره پاملرنه کوي. د ننني ژوند د تېرولو دا لازمه انساني صحت او (Fitness) بده اغېزه کوي. موږ خراب ډول خوراکونه کوو او خپل وجود له ژوند سره عادي کوو، دا چې ددې نړۍ زغل په کم عمرۍ سره نه کېږي، نو ځکه په کوچنیانو ددې اثر ډېر زیات برېښي، خو د خبراتیا خبره دا ده چې Fitness په دې منظم عصر کې دا هرڅه کېږي، خو د Fitness لېوالتوب یواځې به لوبانو کې دی او هغه هم په ټولو لوبانو کې نشته، نو ځکه اوسنیو کوچنیانو ته د Fitness زميني ډېرې کمې دي. پرته له مکتب او په هغه ځایونو کې، چې دسپورټ ساعت موجود وي او یا د سپورټ ماسپي کېږي، کوچنیان چې څومره وړوکی وي، د بدني مشغولا



چانس ورته کم په لاس ورځي
او ددې عمده لامل د ډېرو
وړو کو او یا لوبو کورنیو دی
په ښارونو کې د لوبځای
نشتوالی او یا د مور، پلار د
پاملرنې نه غبر کو چنیان بهر ته
نه پرېښودل، ددې سبب کېږي
چې کو چنیان سپورت ونه
کړای شي د پوهانو له نظره
که چېرې مور، پلار د خپلو
بچو خوښی او انکشاف ته ډېره
پاملرنه او وخت ورکړي او د
خپلو که حیوانو د صحت په اړه

په پوره ډول فکر وکړي، نو په کوچنيانو کې د ښه صحت شعور او اعاده کې پيدا کېدای شي

د پوهانو په باور اوس ننګي کوچنيان زيات حرکت نه کوي، د هغې لامل دا دی چې موږ کوچني نه له اړتیا نه زياتي جامې اغوندو، په پيښرو کې يې رابند کړو او زاتګو نه يې واچوو، له همدغه کبله هغوی ته د خوځېدو او حرکت کولو موقع په ګرانه به لاس ورځي او چې څنګه کوچني به ژړا شي، سمدستي يې په غېږه کې رااوچت کړو او څنګه چې کوچني توليدل او ګرځېدل زده کړي، نو بيا يې موږ د ډاکوالي نه فکر کې شو او په ځمکه يې توليدو ته نه پرېږدو او کله چې کوچني ګرځېدل پيل کړي، نو بيا موږ د هغه لپاره چې وګرځي او ودرش وکړي، د آزاد ځای هېڅ فکر نه کوو

دا عادت فکر او طريقه غلطه ده، ځکه چې



نێردی بێ یوسی، دا و ورزش
خلور خله وركړی او دواړو
لاسونو ته به وار وار سرد
حركت وركړی همداشان
سابكل جلول یو ډېر به
ورزش دی، خكه چې به دی
كې د كوچني پندۍ او پښې
هر لور ته حركت كوي د
كوچني د عمر زياتېدو سره
مور و پلار ته بويه، چې د
كوچني د مهمو حسونو د
راپارولو كوونښن و كانښي،
خپلې مخې ته يې لوبو ته پرېږد
او په خپله ورسره خكمه

کوچنی یو ژوندی حقیقت دی، هغه د خپلو حسونو به کارولو سره هرڅه زده کولای شي او به لوېدیځي عمر کې خو زیاتره حرکات د ښه صحت ضمانت ورکوي او د بدن غړي، چې په زیات حرکت کوي، نو هغه ډېر پیاوړي کېږي او سیده کېږي او فطرت یې تازه جوړېږي.

مور، پلار له پکار دي، چې هغه کوچني ته د جامو بدلولو پر مهال هم لږ ورزش ورکړي، به کلیوالو سیمو کې له لامبا وړاندې کوچني ته مالش کول ډېر مهم دي او د ښار مېندو ته هم یوه چې کوچني د لامبا نه وړاندې مالش کړي ورزشونه ډېر اسان دي او ټولو ته هم پکې د کوچني د پښو او لاسو حرکت دی د کوچني دواړه لاسونه ونیسي او خواره یې کړي او بیا یې سینې ته راوړي او دا عمل څلور ښځه ځله وکړي دې سره د کوچني د سینې غړي خلاصېږي او پټو ته د خوږېدو زمینه برابروي او همدغه

کہنی او خپل لور ته کوچنی متوجہ کړی

کله چې کوچنی دوه کلن شي او په کور کې مېنډې رامنډې وهي، هغه وخت کوچني ته گرانه لوبه کور پکار دي، ځکه چې دا عمر د مېنډو، توپ نیولو او اوچتولو دي. خیال ساتی چې د کوچنیانو پاملرنه ډېر د کم وخت لپاره به یو شي متمرکز وي، نو ځکه دلویې وخت لس یا پېنځلږدیتو پورې پکار دی ستاسو موخه دې یواځې دا وي، چې کوچنی دې هره ورځ یو ساعت حرکت وکړي، مېنډې ترړې دي ووهي او روغ دې وي که چېرې کوچني ته دغه شان د ورزش موقع په لاس ورته شي، نو د کوچني په جسماني او جذباتي توگه صحت خرابېږي له دوو نه تر څلورو کالو عمر د کوچني لپاره لاندیني ورزشونه هم دي، له دې سره د کوچني توان او د کهناسو او پاڅېدو گرځېدو طریقې سمېږي. له دې نه غېږ سترې والی هم ورسره لرې کېږي او ذهني فشار یی هم کمېږي.

بڼه دا ده چې مور او پلار ورسره په ځمکه کېني او له کوچنيانو سره ورزش وکړي د کوچني مور او پلار په ورزش لېدو سره ورزش ډېر زياتدوي او ددې بله گټه دا ده، چې د وخت په تېرېدو سره کوچنی په ذهني توگه مور او پلار ته ډېر نږدې کېږي تاسو خپله ورزشي لوبه په خپله هم جوړولای شئ. د بېلگې په توگه يو خوا بل خوا گر خېدل، ټوپونه وهل او... خو فکر کوئ، چې کوچنی له کوم ورزش نه خوند اخلي، نو همغه ورباندې وکړئ گوندې هغه به نور ورزش کول پېرېږدي که چېرې کوچنی د لوبې يا ورزش پر حال تېسي شي، ډېر خپگان ورسره مه ښکاره کوئ، کوچنی ستاسو له فکر نه ډېر کلک وي، نو ځکه په غورځېدو يې ډېره اندېښنه مه کوئ.

کوچنی ته د خپلې خوښې د ورزش انتخاب ورکړی،
ښه به دا وی چې هغه په بیلابلو ورزشونو او لوبو باندې پوه

کړی او بیا یې په خپله خوښه
پرېږدی د شپږو نه تر اوو
کلنو عمر نه مخکې په
کوچني مابقه یا په ټیمونو
وېشلو لوبه مه کوی، ځکه چې
په دې عمر کې کوچني د لوبو
په طریقو سم نه پوهیږي

یوه بله خبره هغه دا چې
کوچنی ډېر زړه سترې کېږي،
ځکه چې د کوچني پټې وړې
وي، که چېرې هغه د خپل
سترېا خبرې وکاندي، نو په
لوږه جاري ساتلو یې کله هم مه
مجبوروی او که چېرې له دې
امله وایي، چې اوسنی لوږه
یې نه خوښه، نو تاسو له یوه
چې د کوچني د خوښې بله
لوږه پیل کړئ خپلو کوچنیانو
د ژوند په زغل کې د لومړي
درس ورکولو لپاره د کوم
Fitness ضرورت دی، چې
تاسو کوم وخت مصرفوئ،
هغه ډېر سودمند دی، نو
یواځې دا چې هغه د ژوند په
زغل کې شروع د غښتلي او
صحتمند بدن سره کوي، بلکې
په راتلونکي ژوند کې به هم د
ورزش او د Fitness خیال په
خپله ساتي.

د غنمو د کروندې زراعتي لارې

گلرنگ کوچوان

۲- نیمه ژمنې غنم
دا ډول غنم یو څه ناڅه د
سرو او یخنی په مقابل کې
مقاومت لري، لکه پامیر ۹۴ گیل
۹۶
د غنمو د کښت مناسب وخت
په خینزو ولایاتو لکه
ننګرهار، لغمان، خوست او
کونړونو کې د کښت ټنه او
مناسبه موده د لړم (عقرب) له
۱۵ نېټې څخه د لیندۍ (میزان)
تر ۱۵ پورې ټاکل شوې ده

د غنمو د تخم ژوروالی
د غنمو د کثبت مناسب
ژوروالی له ۶-۳ سانیمیترو
پورې ټاکل شوی دی
د کیمایو سرو استعمال او
اندازه
د تحقیقاتي څېړنو نه داسې
څرگندېږي، چې ۵۰ کیلوگرامه
سپینه سره او ۲۰ کیلوگرامه
توره سره په یوه جریب کې
مناسبه اندازه گڼل کېږي

غنم د افغانستان له مهمو غله جاتو څخه گڼل کېږي او د ۳۲۱ ميليونو هكتاره ساحې په شاوخوا كې د للمې او اوبو لاندې خلكو هېوادونو كې غنم كرل كېږي

غنم زموږ هېواد كې ښه محبطيني توافق لري او د يوه پوه عالم واويلو په وينا د غنمو پلازنى ټاټوبى او پيداينټ خاصتاً هغه غنم، چې د ډوډۍ لپاره استعمالېږي، افغانستان ښودلى د

غنم زموږ په هېواد كې د بحر له سطحې څخه د ۳۰۰ متره ۳۵۰۰ مترو پورې لوړ كرل كېږي

د غنمو ډولونه
غنم د ودې د خواصو له نظره په درې برخو طبقه بندي
کېږي

۱- ژمني غنم
۲- نیمه ژمني غنم
۳- د پسرلي غنم

د ژمي غنم باید په مني کې وکرل شي، ترڅو د استراحت یا خوب موده یې بشپړه شي، نو په پسرلي کې وږي باسي او که چېرې د ژمي غنم په پسرلي کې وکرل شي، هېڅ وږي نه باسي، خو نیمه ژمني غنم کولای شي چې هم په مني او هم په پسرلي کې وکرل شي او حاصل ورکړي، خو دا ویلای شو چې د مني د غنمو حاصل د پسرلي د کښت په پرتله زیات دی. پسرلي غنم په پسرلي کې کرل کېږي، ځکه د سپړو په مقابل کې مقاومت نه لري.

د غنمو د تخم اندازه

مناسبه اندازه د غنمو د تخم په یوه جریب کې پنځه منه

ټاکل شوې ده

د غنمو ایباري

غنم د خپلې ودې په موده کې یانې له کرلو څخه تر ټوکېدلو پورې له ۲۵۰ ۵۵۰ ملي مترو، ۴۵۰۰ ۶۵۰۰ متر مکعبه اوبو ته په یو هکتار ځمکې کې ضرورت لري، چې دا اوبه په لاندې ډول ورکړل شي

۱. ۱۵۰ ملي متر اوبه مخکې له کرلو څخه د ځمکې د وتړې د تیارولو لپاره

۲. ۲۱ ورځې وروسته له کرلو څخه

۳. په پسرلي کې پس له خپلې څخه چې غنم د ودې په حالت کې وي، ورکول کېږي

۴. د وږي د وېستلو په وخت کې

۵. د غنمو د دانې د شېرې په وخت کې ورکول کېږي

نوبتي کرنه (کرنيز تناوب)

که غنم پس له غنمو څو کاله سر په سر وکرل شي او کرنيز نوبت مراعت نشي، نو حاصل راټیټېږي په ځنګ ددې کې د امراضو، حشراتو او هرزه بوټو د خپرېدو سبب هم ګرځي په هغو ځایونو کې چې شولې کرل کېږي، غنم شولې، غنم په نوبت سره کرل کېږي او رواج لري په ځینو نورو سیمو کې غنم، جوار د څارویو د خوارک لپاره، شاغل، مشک او لویسا سره په نوبت کرل کېږي، چې دا ډېر ښه تناوب دی، خو کرنيزو څېړنو دا ښودلې ده، چې د غنم، شفتلي بیا د غنمو کرلو ډېره ښه نتیجه ورکړې ده او لوړ حاصل یې ورکړی دی دویمه درجه حاصل هغه کنت ورکړی، چې غنم له جوارو سره

په نوبت وکرل شي

د هرزه بوټو مخنیوی

څېړنو دا ښودلې ده، چې

هرزه بوټي د غنمو په کرونده

کې تر ۴۰٪ پورې حاصلات

کموي د غنمو په کرونده کې

عمده هرزه بوټي پیچک،

یولاف، جودر، د کیدې لکۍ،

شلیم او نور وحشي بوټي دي

د ټولو نه غوره او ښه طریقه د

باک تخم استعمال، کرنيز تناوب

او په لاس په میخانیک ډول

کنټرول دی


یو مقدار کیمیاوي درملونه

هم وجود لري، لکه بکتريل ام

چې د پلن پاتو هرزه بوټو د

کنټرول لپاره درې سي سي په

یوه لیتر اوبو کې استعمالېږي او



هغه هرزه بوټي، چې نری پاتې وي، د غنمو له وحشي کورنيو څخه دي لکه، جودر، یولاف، د کنټرول لپاره د بوما درمل دوه سي سي په یو لیتر اوبو کې استعمالېږي

باید یادونه وشي، چې په غنمو کې د کیمیاوي درمل د استعمال تاثیر پس له ۲۱ ورځو څخه څرګندېږي، خو دواپاسي باید په بازاری موسم کې ترسره نه شي او استعمالونکی مخصوص لباس او جسمکې په سترګو کړي، ترڅو د کیمیاوي درملو د استعمال پر مهال له ضرر څخه خوندي پاتې شي

د غنمو مرضونه او حشرات

د غنمو ډېر مهم مرضونه زېږي، چې خطي سرخي هم ورته وايي، زيات ناوان رسوي دویم ډول سرخي د سافي سرخي او درېمه د پاتې سرخي ده زېږه یا خطي سرخي لومړی پیدا کېږي او د سافي سرخي کله چې غنم وږي وباسي پیدا کېږي، چې دا دواړه ډولونه یې خطرناکه دي همدارنګه لوڅ او پټ تورکۍ هم لیدل شوي دي، چې دا مرض په غنمو کې د ډوډۍ خوند او کیفیت خرابوي

د غنمو غوره حشرات عبارت دي له ملخ، د پاتو غوښاږي، کفشک، د رېبې جینجی، د سافي غوڅونکی جینجی او لیکري مور دي او زیاتره په هغو ځمکو کې، چې شولې کرل کېږي، لیدل شوي دي

یادونه کېږي، چې په غنمو کې د مرض د کنټرول د کیمیاوي درمل په واسطه مشکل دی، باید چې دا امراضو د مخنیوي لپاره د غنمو مقاومه وراثتي وکرل شي

د ژوند لوبه

څه موده ما اوتا یو تر بله زړونه تړلي وو او په غم او بنادۍ کې ملګري وو

په وار، وار مو د ښځې اومېره لوبه شروع کړه، بې له دې نه چې خبره جګړو او دعوتو ته ووځي

ډېر ځله مو یو بل سره وځنډل د دوو مېنو غوندې مو د بل په مخ د مینې لاسونه راکتل، شوخي مو وکړه، یو تر بله موخوله واخیستله او خوله مو ورکړه

په آخر کې مو د وږو په شان په ځنګلونو او کښتونو کې دالاداد، او پټپانی، لوبه شروع کړه او یوله بله داسې پټ شو چې تراوسه مو سره نه دي موندلي

د الفت نثري کلیات منحه

رېوت: نصیر ستوری

د لرو او برو پښتنو په روان ناورین د پوهنیز او څېړنیز سیمینار راپور

جرمني: د پښتنو ټولنیز ولسولیز ګوند Pashtoons Social Democratic Party (PSDP) له خواد هېواد او په ځانګړي ډول د پښتون قام په اوسنیو روانو دردونکیو کړکېچنو حالاتو د ۲۰۰۹ کال د می May د مياشتې په دوه ویشتمه (۲۲) نېټه د جمعې په ورځ د کولن په ښار کې "د لرو او برو پښتنو په روان ناورین" پوهنیز (علمي) او څېړنیز سیمینار جوړ شو.

په سیمینار کې د جرمني سربېره په اروپايي هېوادونو کې مېشت ګڼ شمېر پښتنو / افغانانو نامتو پوهانو، ادیبانو، شاعرانو، لیکوالانو، سیاسي، ولسي او ټولنیزو سړیتوبونو (شخصیتونو) او د نظر خاوندانو ګډون کړی و. په نوموړي سیمینار کې یو پرېکړه لیک هم منظور شو، چې په لاندې ډول یې کټ مټ ستاسو مخې ته ږدو:

بسم الله الرحمن الرحيم

بې سوځول کېږي، ماشومان او ځوانان یې له زده کړې پاتې کېږي او د انساني ژوند د پرمختګ ټولې لارې یې تړل کېږي.

دغه ټولو ستونزو ته په پام سره د پښتنو ټولنیز ولسولیز ګوند Pashtoons Social Democratic Party-PSDP

کوربه توب ننی پوهنیز (علمي) او څېړنیز سیمینار جوړ شوی دی

په دغه سیمینار کې په بېلابېلو اروپايي هېوادونو کې مېشت د لري او

لکه څنګه چې ټولو ته څرګنده ده، د څو کالو راهیسې په هېواد کې روانه جګړه له پخوا څخه د یو جوړ شوی بلان له مخې د پښتون قوم لوی کور ته راتوله شوې ده.

په دغه تېل شوې جګړه کې د ډیورنډ کرښې دواړو غاړو ته پړوت پښتون قوم هره ورځ وژل کېږي، اقتصادي بنسټونه یې ړنګېږي، ښوونیز او روزنیز مرکزونه



دودیزه جرګه راوبلل شي، ترڅو په جګړه کې د ښکېلو خواو تر منځ د پخلاينې او سیاسي تفاهم لپاره لاره هواره کړي او ددې تر څنګ په خپله سیمه کې د موجوده ستونځو د حل لپاره مناسبې لارې چارې ولټوي

۳. د افغانستان او پاکستان په حکومتونو کې هغه سیاسي او جنګي ډلې چې تر اوسه

پورې یې په زرګونو سیاسي او ملي پښتانه مشران او ولسي وګړي په بیلابیلو نومونو وژلي بې عزته او سپک کړي دي او د پښتنو او نړیوالو ځواکونو تر منځ یې د دښمنۍ فضا رامینځ ته کړې ده، د حکومتی چارو څخه ووېستل شي.

۴. په پښتنو کې له پخوا څخه موجود ټولنیز او دودیز بنسټونه چې د ډېرو سیاسي او ټولنیزو ناخوالو مخه نیولی وه، او په وروستیو کلونو کې د بیلابیلو سیاسي او مذهبي جنګی ډلو او حکومتونو له خوا زیانمن شوی دی، مونږ غوښتنه کوو چې دغه بنسټونه بیرته فعال او تقویه شي.

۵. زموږ په اند د ډیورنډ د کرښې دواړو خواوو ته د پښتون ملت اقتصادي بیرته پاتې والی څخه بیلابیلې جنګي ډلې د جګړې د دوام لپاره ګټه اخلي

برې پښتونخوا ګڼو پوهانو او میلمنو ګډون کړی و.

په سیمینار کې په لره او بره پښتونخوا کې د رواني جګړې په علتونو او له هغې څخه د خلاصون په لارو چارو اوږده څېړنیز بحثونه وشول او په پای کې د سیمینار ټولو ګډونوالو په پوره اتفاق سره لاندیني پرېکړه لیک تصویب کړ:

۱. مونږ د افغانستان او پاکستان له حکومتونو او همدارنګه په سیمه کې د مېشتو نړیوالو قوتونو څخه په کلکه غوښتنه کوو، چې نور په سیمه کې د پښتون وژنې او ولس وژنې څخه چې په هر نوم سرته رسېږي، لاس واخلي.

د جګړې پر ځای دې د جګړې د ټولو خواوو سره د سولې او سیاسي تفاهم په یو ګډ سیاسي میکانیزم کار پیل شي

۲. د ډیورنډ د کرښې دواړو غاړو ته د پښتون قام څخه یو باصلاحیته قومي



مونږ غوښتنه کړو چې نړيوال د سيمې او منطقي د ثبات په خاطر په دغه منطقه کې په اقتصادي پروژو پانگونه وکړي همدارنگه نړيوالې مرستې پرته د دوه لاس څخه ننځ په نيغه دغه سيمو خلکو وگړو ته ورسيږي دلته ددې خبرې ذکر په ډاگه کړو چې نړيوال که په نژدې او يا لري راتلونکي کې پدغه سيمه کې سوله او ثبات راوستل غواړي نو په غير د پښتنو د فعالې ونډې د اخستې څخه ممکن نه دي.

ډلو د پراخو تبليغاتي پروگرامونو په نتيجه کې ډير ځوانان په ناپوهۍ او غير شعوري ډول جگړه مارو ډلو سره يوځای کېږي.

مونږ غوښتنه کړو چې ددوي د ذهنتونو دروښانه کولو لپاره ددوي په مورنۍ ژبه (پښتو) راډيوي، تلويزوني او ليکلي رسنيو ساحه پراخه شي. ۸. مونږ د ټولنو جنګي ډلو څخه په کلکه غوښتنه کړو چې د پښتو ځاي او پښوونيزو مرکزونو سوزول او وړانډول او همدارنگه د ټولګټو پروژو د بندولو څخه لاس واخلي.

هره ډله چې دغه کار په هر نوم کوي، مونږ يې د هيواد او پښتون ملت دښمنان بولو.

په درناوي د ابريګره ليک په بيلابيلو نړيوالو ژبو ژباړل کيږي ټولو رسنيو، دملګرو ملتونو سازمان، دناټو مرکز، د امريکا د بهرنیو چارو وزارت او نورو اړوندو څانګو ته لېږل کېږي.



غزل

پير محمد کاروان

وخت به راځي چې غاښ د زهرو به ښامانه لري
منصور به گرځي مستانه ملا به دارنه لري

مارغان دې راشي زموږ لپو کې دې خالي وکړي
غرمو نښتر نه لري کلي مو چتر نه لري

ميښ گيله په غريو نيولي انداز داسې وکړه
خلک په خپلو کارو بوخت دي په ماکار نه لري

و خپل تارونه يې سندرو ته ژندی جوړېږي
کوم يو رباب چې مطرب نه لري، شاتار نه لري

څپو ته غنم ورکړه چې خلک په رڼا پسې مري
د کلي لمر تشدر ليولی دی سهار نه لري

راشه څاروان يې شه کاروان يې کړه د ذوق لېونی
په غرونو سر دی د سندرو ښار ته لار نه لري

مننه او کوروداني

له استاد عمر باخون څخه يوه نړۍ مننه کوو،
چې ددې ګڼې په چاپ کې يې سل يورو مرسته
کړې ده ساغلي عمر باخون فرهنگياله
شخصيت دی، چې اوس په جرمني کې د
پوښتنې شپې نېروي د ستوري اداره ورته يو
ځل بيا مننه کوي او د پښتني کولتور د غوړېدا
په لار کې يې خدمتونه ستايي
اداره

د ستوري استازي

کابل	استاد عبدالظاهر شکیب
ننګرهار	شفيع الله تاند
کونړ	نعمت الله کرياب
اسمار	طارق سالارزی
لغمان	امين الدين
باجور	سيد اغا مياخېل
پېښور	ذبيح شفق
جرمني	نسیم ستوری

پته

د کونړ ولايت، د خاص کونړ ولسوالي، د
تتر کلي، طلايي بانډه، د ستوري د
خپرونې اداره

کوټوال: 0772931465

حيات 0774322484

کوچوان 0772935377

ستوری مجله د هېچا د ليکنې ننگه نه
کوي، هر ليکوال ته بويه، چې د خپلې
ليکنې سپيناوی پخپله وکړي
ستوری مجله به هغه ليکنې نه خپروي،
چې اسلام، هېواد او ملي يووالي ته په
زيان تمامېږي

Stori ستوری

خپلواکه، ادبي او کولتوري خپرونه

د امتياز څښتن / زمه وار: د خاص کونړ ادبي او کولتوري ټولنه

مسئول مدير: عرفان الله کوټوال مرستيال: هدايت الله حيات

کتنیلاوی: بصير بيدار ستوری، محمد داود صديقي، عصمت الله ملنګ، فضل الهادي عاصم،

ميرسلام مجاور، گلرنگ کوچوان

سلاکاره ډله: څېړنيار وجيه الله شپون، څېړندوی عبدالقيوم زاهد مشواڼی، شفيع الله تاند

همکار غړي: رحيم الله خان، داود شاه داود، صادق فقير، رضوان الله شپون

د “ستوري” استازي:

کابل: عبدالظاهر شکیب ننګرهار: شفيع الله تاند

کونړ: نعمت الله کرياب اسمار: طارق سالارزی

لغمان: امين الدين باجور: سيد اغا مياخېل پېښور: ذبيح شفق

جرمني: نسیم ستوری